

بڼايسټ

لنډې كيسې

صفیه حلیم

۱. د بېو کور

۲. بابا

۳. ټاویز

۴. بڼايسټ

۵. د نیکه بابا بنگله

۶. نرسه

۷. خواک

۸. د ژبې خړپ

۹. یواځې شیبې

۱۰. نیمگړې کیسه

۱۱. پلار مور او لور

۱۲. د شیشي گیلان

۱۳. سینما

۱۴. پوښتنه



دببو کور

هلته به هر وخت يو شور وو، داسی شور لکه چې د واده په کور کې وي. د ماشومانو چغې، د پنځو خنداگانې، د سرو خبری... بس د بېو کور يو جنت وو. د کلی په مېنځ کې د ويالې په غاړه دا کور به څو جريبه مزکه کې جوړشوی وو. د يو سردالان کې به خلکو خبری بل سرته نه اورېدی. د بېو هر يو ځوی چې واده کوو نو هغه له به يي يوه کوټه او يو دالان جوړ پدو.

د شپږو زامنو او څلورو لوڼو نه علاوه په کور کې څو تنه سپين ږيري او يو څو سپين سړی هم اوسېدی چې د بېو د خپلوانو نه وو. ماشومان نه وو خبر چې دوی د بېو سره څه خپلوی لرله خو د هغوی کيسو به ورله خوند ورکاوو. د کور په انگن کې د توت او د انارو ونې وې. د لوی ديوال سره د انگورو تاکونه وو چې د اوړی په غرمو کې به وړلاندی ماشومانو لوبې کولې. او د مشرانو نه په پټه د انگورو تړوی پانې او يا خام انگور به يي خورل. کله کله به يو سپين ږيري سړي هم هلته کټ واچوو او د څپر تر سورۍ لاندی به يي خوب کوو.

د بېو د کور دروازه نه وه. بس يو لوی در او د هغی مخی ته ورکې خام ديوال وو چې پنځی به د هغی شاته ودرېدی او کله به يي د هگيوال او کله دېنجاړی نه شيان پلورل. د اوړی د غرمی به چې په پټو کې لو کيدو او د کور ټول غړی به هم هلته وو پدی کور کې به يو څو شيبو لپاره خاموشي شوه. يوه زړه انا به په دالان کې ناسته وه او ځان ته به يي بېوزی وهلو. پدی محال به دومره چټيا وه چې د مچانو بنگا به هم نه اورېدل کيده. بيا به يو مچ را والوتلو او بنگ به يي وکړ. د ماز ديگر په تياره کې به د چم گاونډ پنځو خپلی ډوډی پخولی. شپي د ډيوې او د هری کين په رڼا کې به پنځو څرخي گرځولی، ټپي به يي وېلی. ماشومانو به پټ پټونی کولې او سړي چې به د حجری نه دي کور ته راتلل نو په لاسونو کې به يي بلې شونتی نيولې وې. د بېو په کور کې کله کله جنگ هم وشو يو ماشوم به بل د لاسه شی وټينتو، مندی ترری شور ماشور به جوړ شو. ځوانی مرگ، بې حيا، سودر او دغسی نور الفاظ به ماشومانو زده کړل. ميندو به يو بل ته پيغورونه او سپکي وويلی، خو لږ وروسته به بيا ټول ارام او خپل کارونه به يي کول. د بېو په کور کې ددنیا هر څه وو. هغه دنيا چې ډيره وړه او حاجتونه يي ډير محدود وو. ستنه، تار، قيجي (ببتي) د گنډلو ماشين، د شيشی گيلاسونه، چيني لوبښي، د ميسو پټنوس او دا هغه شيان وو چې د کلی د هر کور پر هرې غتم بنادی کې به خلکو د بېو نه په پور وورل.

بيا يوه ورځ د بېو مشر زوی خليل دوبي ته د تللو فيصله وکړه. دی په ښار کې د يو مستری سره د موټرو د پرزو جوړولو او د ويلنگ کار زده کړی وو. په دوبي کې د داسی کسب گرو ضرورت وو. خليل خوشاله وو خو بيو وارخطا وه. هغه په خپل ټول ژوند کې ښار ته يو څو واری تللی وه. دا هم نه وه خبره چې نړی څومره لويه ده، پکی څومره خلک وسيری. په کومه ورځ چې خليل روانېدو بيو په کور کې لوی خبرات کړی وو. ډير خلک راټول وو. دبېو امريښو اخوا د پخوا مندی وهلی او په ميلمونو گرځيدی، خو بيو په يو کټ ناسته وه. د کلی پنځی به راغلی او يو څو شيبی به دی سره کيناستی. چا به ورله مبارکي ورکړه، چا تسلی او چا به ورسره وژړل خو بيو غلي ناسته وه، هيڅ خبري يي نه کولی. د خبرات ډوډی وخوړل شوه او د بېو په کور کې يوه شيبه خاموشي شوه. د خليل بکس په يوه ټانگه کې کينېدل شو، هغه د خپلی غاړی نه د گلونو څو اميلونه لری کړل چې خويندو ورته راوړی وو. بيا د وروستی ځل لپاره د بېو سره جوخت کيناستو. هغی ته يي تسلی ورکړه چې شپږ مياشتی وروسته به په چوټی راځي خو بيو هم هماغسی غلي ناسته وه. د کور سپين ږيري راټول شول، يوې پنځی د خليل په سر قران ونيولو.

ده د وروستی ځل لپاره د مور پښې ښکل کړی. ببو ورته په سر لاس کېښود یو څه دعایې وکړه خو دومره په ټیټ غږ چې هیڅا نه اوريد. خلیل د ورونو او د ماشومانو په بدرگه له کوره ووتلو. یو چا ډک جام اوبه ورپسې وروښینلی.

ټولی ښځی د ببو کټ خوا او شا ته کیناستي، څوک په زمکه او څوک په نورو کتونو خو ببو نه ژړل نه یې څه ویل. بیا نوری ښځی خپلو کورونو ته ولاړی او د کور ښځو لومنی لرگي راټول کړل، د ببو گیر چاپیره د ژوند کاروبار بیا پیل شو خو هغه همدغسې په کټ ناسته وه. یو چا ورته وویل "ببو د مازیگر موخ به درنه قضا شي" خو ببو بیا هم را پانښده، د خلیل ښځی ورته پام شو. خوښي ته ورنږدی شوه او دی ولیدل چې د هغې په بانزو یوه اوښکه لکه د ملغلرې پرته وه. سترگی یې دروازی ته نیولی وي امزور یې لاس ونیولو او ورته یې وویل "ببو راپاسه" خو ببو لکه چې یوې بلې دنیا کې وی، له سترگو یې دوه اوښکی راټوی شوي او په یوې سلگۍ یې وویل "د ببو کور وران شو."

بابا

زه د گنډلوشین ته ناسته یم. د لور کمیس مې ايله د مشین تر غاښ لاندې ایښی دی، چې د نگاري غږ اورم. زه یوه شپیه غوږ نیسمه، نگاره په قهر شوه. اوس یې غږ نور هم لوړ شو. زه پوهیږم چې نور گنډل نه شم کولی. بابا لکه چې بیا نن کوم شی خورلی دی، زما دا اندازه ځکه سمه ده، چې له تیرې میاشتې راهیسې کله د نگارې او بابا ناندري پیل شي، نو زه هم په کې د روغې جوړې لپاره ورغوښتل کیږم.

نور کله د نگارې په کور کې ډېره خاموشي وي. یوازي د بابا غږ اورېدل کیږي. نگاره او د هغې بچیان په ټیټ غږ خبرې کوي، خو کله چې بابا له بازاره څه خورلي وي، بیا نو د هغه غږ څوک نه اورې، یوازي نگاره لگیا وي. هغه زما د ماما لورده، کونده ده، د دریو اولادونو سره د مور او پلار کره اوسیدي. زموږ او د ماما کورونه ډیزوال په دیوال دي. یوه وره کرکی د نواړو کورونو ترمنځ لکه د میږي لار ده، چې ښځی او ماشومان ترېنه اخوا ډېخوا دانگي.

ماما ته موږ ټول بابا وایو او بابا د معدې تکلیف لري. ډاکټرانو ورته ويلي دي چې نرم خواره به خوري. زیات غوړ، مرچ مساله او د بازارې خواره ورباندې بند دي. نگاره د بابا یواځینی لورده او په یوې بهرنۍ اداره کې کار کوي. بابا د سرکاري نوکرۍ نه گوښه شوی دی، اوس د اویاوو کالو دی، د معدې له تکلیف پرته نور صحت یې ډېر ښه دی. خو نگار تل د پلار په اړه خواشیني وي. بابا څو واري د معدې د پرهردلاسه په روغتون کې داخل شوي و.

کله کله یې د معدې تیزابیت دومره ډېر شي چې د درد له لاسه یې شیمي وي. نگارا ورته د چرک ساده ښوروا پخوي. له ښاره ورته رنگارنگ بسکیت راوړي، الوکان ورته اېښوي، میده کوي او بیا لکه د ماشوم بابا ته په خپلو لاسونو ډوډۍ ورکوي. مامې پخپله د لاسونو او پښو د درد له لاسه په کور کې ډېر څه نه شوی کولی.

بابا د چکر په پلمه له کوره وځي، کله له شاکر حلواي نه حلوه پوري اخلي. هملته د دکان ډډې ته جوړ دکانچې کښیني او خوري یې، کله د عبدالکریم له هټې یوه لویه رکابۍ د لوبیا اخلي. ښه د لیمو اوبه، سره مرچ او مالکه ورباندې واچوي او خوري یې. جانناز نانواۍ هره جمعه کله پخوي، په دې ورځ بابا خان پټ له کوره باسي او لږ تر لږه د لسو روپو کله اړو مرو خوري، چې ښه غوړ او مرچ مسالي هم په کې وي.

د نگارې درې واړه ماشومان د بابا څارنه کوي، خو بابا له ډیر چلونه ورځي. هغه دی د نگارې غږ راپورته شو. ما ته اوازونه کوي:

... "يا درخانی!... ته راشه!"

زه گنډل پرېږدمه او ورځمه، چې روغه وکړمه، له کرکۍ دانگمه، له غولي بړندي او له بړندي کوټې ته ورځمه... بابا یوې خوا ته پرفالین ناست دی، سر یې خورند دی او مخ یې مسکین ښکاري. د نگارې واړه د بړندي له کرکۍ دننه کوټې ته پټ-پټ گوري. ما مې پر کټ ناسته ده او په زوره زوره ځان ته بېوزي وهي، سره له دې چې پکه ورته لگیدلې ده. نگارې لویپته غورځولې، متې یې رانغښتې دي او په ټوله کوټه کې ناکراره یوې او بلې خوا ته گرځي. زه خبره بېه چې ننگاره په داسې وخت کې سخت په قهر وي. زه ورځمه له بابا سره کښېنم او ترې پوښتم:

"بابا! بیا دی څه خورلي دي؟"

بابا سر راپورته کوي او زما خبره لانه وي پوره، چې وايي:

"هیڅ... والله که هیڅ مې خورلي وي..."

بیا غږ ټیټ کړي او دویمه جمله د شونډو په منځ کې وايي:

"تاحق راباندې په قهر ده."

بیا ورو غوندي د سترگو په کونج کې ننگارې ته گوري. ننگاره لکه د زمري راتاوېږي او په لور

غږ وايي:

"اوس د ډوډۍ وخت دی، بابا ته وایه چې ولي ډوډۍ نه خوري."

زه بابا ته گورمه. دی وايي:

"تا د معدې تکلیف نه دی تیر کړی... ډوډۍ مې زړه نه ته کيږي."

نگاره بیا راتاوه شي: "ښه... یو ساعت وړاندې د جمشیدي پکورو گادی ته څوک ولاړ و."

بابا ژر نارو کره: "زه خو هسې هلته ولاړ وم. یو پخوانی ملگری مې ولېدو، دهغه حال مې

پوښتلو."

نگاره ځان پر یوه کرسی راغورځوي او وايي: "زه د شاخوباني ترور پوښتنې ته ورغلي وم، له

هغه ځایه ژر راتولمه، چې د ډوډۍ ناوخته نه شي. ما په خپلو گناه گارو سترگو ولیدل چې بابا د

پکورو له گادی سره جوخت ولاړ و."

بابا سر نور هم ټیټ کړ. دومره چې زما ورباندې زړه وسو. د هغه په دفاع کې مې وویل:

"د گادی سره ودرېدل خو دا مانا نه ورکوي، چې بابا به اروم پکوري هم اخیستي او خورلي

وي.

بابا چې خپل د مدافع وکیل ولید، نو یو څه زړور شو، سر یې راپورته کړ او وايي:

"دغه خبره خو زه هم ورته کوم، چې زه مازې هلته د خپل ملگری حال پوښتلو ته ولاړ وم."

نگاره یو څه ارامه کيږي. وايي: "ښه، که پکوري هلته نه دي خوړل شوي، خو کور ته راوړل

شوي دي."

بیا په چیغه خپلې وړې لور ته غږ کوي:

"نورینې! دلته راشه... بابا نن څو پکوري درکړي وي؟"

د درې کلنې نورینې په غټو غټو سترگو کې هم ویره ده او هم پرېشاني. دا پوهیږي چې د راز په

ویلو او نه ویلو دواړو کې توازن دی. په منډه راځي او زما په غبر کې ځان پټوي. بیا وايي:

"بابا دوه پکولي لاته لاکلي وي."

د نورینې خواب د یوه ډیپلومات خواب و. دا له موره وېرېدله، په داسې وخت کې د بابا دفاع ورته

عبث کار ښکارېده. هغې داسې فکر کاوه، چې پکوري بد شی دی، د بابا لپاره؛ خو دا یې نه ویل

چې دې له پکورو سره څه وکړل؟

نگارې توره وېرېدله او وېي ویل:

"بابا دوه پکوري چې نورینې ته ورکولي، نو څه شرط یې ورباندې ایښی و؟"

دا پوښتنه هغې له خپلو دوو زامنو وکړه چې له کرکې يې پټ- پټ راکتل. هغوی تر نورينې زيات ډيپلوماتان وو. ژر يې له هاغه خايه پښې سپکې کړې.

د نگاري شاهدان لارل، نو هغه يو څه سترې معلومېده. بابا هم حوصله موندلې ده. فکر کوي چې جنگ پاې ته رسېدلی دی. اوس هڅه کوي چې له کوتې ورو غوندي ووځي. په دې کې نابېره وړه نورينه زما له غېږې ناره کوي:

”بابا! ولې وو، چې ادې ته مه وايه، بيا ما پکولې وځولې.“

”هې هی! لعنت دې وي د ماشوم په عقل.“ دا خبره ما له خانه سره وکړه. نگاري لږه دمه کړې وه، له تازه دم خواب سره بيرته رابېره شوه:

”دا يې لا بله بده... هم له مرچو ډکې پکورې خوري، هم زما لور ته رشوت ورکوي او هم بيا په دروغو يې هم اموخته کوي.“

او له دې خبرې سره د هغې سترگې له اوښکو ډکې شوې.

ما مې په دې وخت کې بهر برنډې ته وتلې وه، د لور له غږه پوهيرې چې دا زهيبېره ده. بيا رادننه کيږي، ببوزی يې په لاس کې دی او پر مخ يې داسې علامه ده چې بابا هم پر دې ببوزی ووېي. خو يو څه د هغه د سپينې پيرې، يو څه زما د موجوديت او يو څه د پخوانۍ مينې له کبله مجبوره کيږي، لاس نيسي، کښيني او راته وايي:

”د دې سړي همدغه حال دی. نه په خپلې گټې دی او نه تاوان، خپته يې په لاس کې نيولې وي. اوس لږه شيبه وروسته به يې د درد له لاسه ټول کور په سر اخيستی وي. همدغه نگاره بيا ورته دارو درمل کوي. پرون يې هم په بازار کې سموسي خورلې وې، کړی شپه يې په ويښه تيره کړه.“

نگاري تر اوسه ډېرې په حوصلې جنگ کاوه او ميدان يې گټلی و. خو د مور په خبرو يې لکه چې زړه راډگ شو. وايي:

”ما ته د سړي د مرگ نه وروسته درې اولادونه نه دي پاتې، زه د څلورو ماشومانو مور يم او دا يو په کې تر ټولو زيات رنځ راکوي.“

اشاره يې بابا ته وه. زما مخامخ پر غالي کښېناسته او وايي:

”هره ورځ همدغه حال دی، کله د جمعه گل د دکان نه کباب وځوري، کله يې اېښېدلې وږي خورلې وي، هاغه بله ورځ يې چولي (نخود) خورلې وي.“

بابا ته گورمه، اوس يې بيا سر ټيټ نيولی دی. د خجالت او جرم له احساسه په ډک غږ وايي:

”تاسو به باور نه کوئ... زما غوندي د زرو خلکو حافظه ډېره کمزورې شي... ما نه خو هير وو چې ډاکټر راته ويلي دي... بس کله چې وږی شم، هر شي ته مې زړه کيږي. نن د پکورو د گادۍ له خوا نه تيرېدم، يو لږ مې واخيستی، چې په کور کې به يې ماشومانو ته ورکړم. يو دوه دانې مې دې ورو ته ورکړې، ما ايله ځکه کړې ده. ډېر مې نه دي خورلي، خوله مې پيکه وه... زيات مرچ او مسالې پکې نه وې.“

د بابا دا اعتراف د نگاري دوو زامنو هم لکه چې اورېدلی و، گورمه چې له نيمې وازې کرکې نه يې سرونه رابنکاره شول، اوس ټول نگاري ته گوري. هغه له خپله خايه راپاڅيږي او اعلان کوي:

”اوس که په دې کور کې هرڅوک ناروغېږي او که مري... زه يې ډاکټر ته نه شمه بيو لای. څوک دې په جمشېدې پکورو والا پسې ورشي، چې امبولانس راولي. زه له ژونده بېزاره يم. شپږ ورځې په دفتر کې کار کوم، په اوومه ورځ مې زړه غواړي چې ارام وکړم. خو هره جمعه همدغسې په ناندريو کې تيرېږي.“

نگاري دا ټولې خبرې په تلوو کې وکړې... نورينې زما غږه پرېښوده او اوس په خپلې مور پسې منډې وهي.

بابا هم دلته پر غالی و غزېږي، مامي ورته بېوزی و هي. زه خبره نه يم چې که د بابا په خېته کې درد وشو، نو نگاره به ورته له خپلې کوټې رامنډې کړي. د درملو غه به يې کوي. زه په دې هم خبره يم چې سبا ته بابا د جمعه گل د دکان کباب خوري، يا به له شاکر حلوايي نه مټايي، يا لوبيا... بابا نه منع کيږي.

تاويز

هاشم د ښاري سروېس نه په بېره ښکته شو او غوښتل يې چې دسړک پورې غاړې ته ولاړشي خو نابېره... شاته نه چا ورباندې غږ وکړو "وا خانه... تاته وایم... ودرېره... دابټوه دې واخله." هاشم هيڅ نه اورېدل، په ده تادي وه خو بل کس ورباندې چيغې کړې... "استاده پټاکي دانه دې هيره کړې ده" هاشم شاته وکتل... يو بل تن ناره کړه.... ودرېره.... بکسه درنه پاتې ده.

هاشم ددې خبرې په اورېدو د تخر په جيب لاس ووهلو او بيا يې روان بس ته وکتل يو سړی د بس دکر کې نه نيم بهر راخوړند و، نورو سورليو دراور ته چيغې و هلې چې ايسار شه... که نه دا ښاري بسونه خو دېد په اس سپاره منډی و هي، له کرکې نيم بهر راوتلې کس په يو لاس کې د هاشم وره بټوه نيولې وه، او چې دی ورنږدی شو هغه په زوره زوره لگيا و "په بس کې ویده وي نو اوس خو راوین شه... داخلي درسره بخت یاري وکړه زما ورته پام شو که نه دا ښار د غلو دک دی."

هاشم دسړي دلّاس نه خپله بټوه واخيسته او لایې دتشکر او مننې جمله په خوله کې وه چې بس ګرندی شو او د نورو خبرو پر ځای سړي ته لاس وخوځوو. ده بټوی ته کتل. په دې میاشت کې دا دویم ځل و چې دهاشم نه بټوه پاتې کیده او نورو خلکو ورپسې رازغولې وه. دی دسړک نه پورې غاړې دخپل دفتر لویې ودانې په لوري روان شو او چرت يې و هو چې ده خو دخپل ځان نه زیات دبتوی ساتنه کوله اوس ورباندې څه چل شوی و؟ داسې نه وه چې په دې بټوه کې ډېر مال و، او یا دا چې بټوه قیمتي وه. هاشم په یوه دفتر کې منشي و او دا بټوه يې دیو گاډي والا نه په لسو روپو اخيستي وه.

دمیاشتي په سر کې به يې دتختوا ټولې پیسې دخپلې مور په لاس کېښودې او هره ورځ به يې له هغې د لارې کرایه اخيستله، دبتوی په یو جیب کې به يې ماتې پیسې وې، په بل کې شناختي کارډ دریم چې زنجیر يې لاره په کې دلسولسو دوه نوټونه و، او دا يې د ډیر بد وخت لپاره په کې ساتل. د هغه وخت لپاره چې ده يې اندېښنه لرله، ناوخته له دفتره راوتل، په خوشې لاره کې يې سورلی پاتې کیدل او ناڅاپه ناروغي.

دزنجیر دجیب دلاندې يو بل پټ جیب دی چې په لومړي نظر هېچا ته نه ښکاري، او هم په دې جیب کې د هاشم لپاره تر ټولو ارزښتناکه شی بند و، دا دکاغذ یوه وړه ټوټه ده چې ورباندې څو جملي لیکلي دي دا کاغذ هغه ته وړمې ورکړی و.

هاشم په مهاجرت کې دښوونځي سبق پوره کړی و، او اوس بیرته چې خپل کلي ته راستون شو، نو دکونډې مور په وینا په ښار کې يې ځان له نوکري پیدا کړه، دکلي ځینې خلک بیلا بیلو ملکونو ته مهاجر شوي و. دهاشم دورو کې کور ترڅنگ داحسان کاکا پخواني کور ته هم دده دوه زامن بیرته راغلي و. نور لاتراوسه په نورو هیوادونو کې وو، په دې کلي کې ډېره موده وروسته د واده نغاړه غږېدله، او د هاشم مور هم دنورومیلمنو په څیر داحسان کاکا د کشر خوی واده ته ولاړه. هلته يې دومره پیغلې جینکې ولیدې چې د هاشم د واده د ارمان يې بیا په زړه کې جوش ووهلو.

خوپه دې ورځو کې دهاشم په دفتر کې یوه نوې جینې دکار لپاره راغلې وه، هسې خوه هلته ډېرو ښځو کار کاوو، خو دا جینې ښایسته وه نوم يې بل څه وخو هاشم به ورته وږمه ویل، ځکه د هغې

په میز به هره ورځ د تازه گلاب یا نور خوشبویي لرونکي گلونه ایښي وو، داسې بریښېده چې په کور کې یې ډېر بوټي وو، په دفتر کې نور سړي هم دوږمې نه تاوېدل راتاوېدل خو دهاشم په زړه کې دهغې لپاره زوروره مینه پېداشوه. دومره زوروره چې یوه ورځ مور ورته دواډه خبره وکړه نو ده ورته وویل "زه لاواده نه غواړم" بیا نو هره شپه دهاشم دمور پوښتنې ډېرېدې. په سر کې به یې ورته نصیحتونه کول چې وخت بیرته نه راگرځي، دی اوس دپنځویشو کالو ودهده همخولي ټول درې اوڅلور او لاوونه لري. بیا به یې نصیحت په پوښتنو بدل شو "څوک دي خوښه ده. ولي یې رانه پټوي؟ که غواړي د جیني کور ته به ورشو". څو اوونۍ تیرې شوې نو مور ورباندې جذباتي فشار راوړ، هاشم به کورته راغی نو مور به یې په کټ پرته وه، څه خاصه ناروغي به یې نه وه، مېس کله د پښو د درد او کله د لاسونوڅوږېدو فریاد به یې کوي. هاشم به هره ورځ په خپلې بټۍ کې یوځلي لاس و هلو، هغه وروکۍ کاغذ به یې ترېنه راویستلو په دې لیکلې جملې به یې ولوستي موسکې به شو، بیا به یې لکه دیو تاویز دبتوي په پټه خانه کې کښودو، او په چرتونو به شو چې مور ته څه ووايي.

دهاشم په دفتر کې به ددودۍ نه وروسته ځینو کارکوونکو لمونځونه کول، ځینو به چې له کلي راتلل په ښار کې دضروري کارونو یا سودا لپاره منډه کړه، هاشم به هم کله-کله بازار ته ورچکر شو. په بازار کې به یې رنګارنګ شیان لیدل اوپه تصور کې به یې وړمې ته اخیستل. تر اوسه ده دوږمې سره ډېرې کمې خبرې کړي وې، هغې به دنشریاتو په برخه کې کار کاو. هاشم دا هم نه غوښتل چې ددفتر نور خلک دی دده په احساساتو خبر شي. هغې دوږمې بدنایمې هم نه غوښتله، خو یوه ورځ ورته خدای موقعه برابره کړه. ددوی همکار زیارت گل ټولو ته د واده بلنه ورکړې وه. میلمستیا په یو ریستورنټ کې وه اودماز دیگر دچاپو نه وروسته هغه کسان چې په لرو سیمو کې اوسیدل راپاڅیدل. هاشم هم غوښتل چې کلي ته ولاړ شي، په دې ډله کې وږمه هم وه، ددفتر کاري یو ځای پر ځای ښکته کول، هاشم د وړمې سره خبرې کولې خو هغه غلې وه. د وړمې کور به یوه تنګه کوڅه کې وه، او گادۍ نور دننه نشو تللي، په دې وخت کې هاشم دگادۍ نه ښکته شو او وړمې ته یې وویل "که غواړي زه به درسره ترکوره ولاړ شم" اوس کوڅه تیاره وه. وړمې ورته دمننې یو څو جملې وویل او هاشم ورسره روان شو. د ده زړه دخوشحالی نه په ټوپونو و، دږایور ته یې دانتظار ويلي و، خو دا هیله یې پېدا شوه چې که وړمې راته دکښیناستو یا دچاپو ست وکړو نو دی به ارومرو ورکړه ایسارېږي. وږمه په لاره کې هم خاموشه وه، یو ورې لږکښی دروازې مخې ته تفرځوړند و، وږمه هلته ودرېده او هاشم ته یې وویل "بس ستاسو ډېره مننه دا زما کور دی" دا یې وویل او دروازه یې تپله کړه نو هغه خلاصه وه. تر څو چې هاشم ورته خدای په امانې ویل وږمه د تفر شاته بیا ورکه وه. په تیاره کوڅه کې هاشم ډېر نا هیلی روان و، په زړه کې یې دا تپه وگرځیده.

ماته دې څه ویل ماته هیر شو

ماته هغه خبره بیا وکړه مینه

دی نه پوهیدو چې وړمې ته څرنگه دزړه حال ووايي، په بټوه کې ایښی کاغذ هغه ته ډېرې هیلي وربښلي خو ملامخ به وږمه داسې وه لکه د دفتر نور غړي. په موټر کې هاشم خان ته تسلي ورکړه چې وږمه سوچه پښتنه ده، څنگه به یو غیر سړي سره اضافي خبرې کوي. په دې خبره یې زړه خوشحاله شو، په هاغه شپه یې مور ته دزیارت گل دواډه کیسې کولې، مور هم لکه چې بانه غوښتله ورته یې وویل:

"ستا دواډه وږمه به کله خورو" هاشم ورته وویل:

"موري بس لږ انتظار نور وکړه" په بله ورځ هاشم فيصله وکړه چې نور به وخت نه ضايع کوي او وږمې ته به هم هماغسې ليک وراستوي لکه چې دې وراستولی و، خو بيا يې دا فيصله بدله کړه هسې نه وږمه پرې غوصه شي، څو ورځې نورې هم دغسې تېرې شوی، هاشم خان سره کرل رېبل چې څه وکړي دې به هره ورځ دماسپښين دوه بجې ددفتر د فوټو کاپي ماشين کاروو، دلته به يې هاغه پانې کاپي کولې چې د دفتر مشر به ورته هره ورځ ورکولې. همدغسې يوه ورځ هغه دوږمې سره هم د ځينو پانو په کاپي کولو کې مرسته کړې وه، او هغه ورځ د هاشم د ژوند مهمه ورځ وه، د هاشم په دفتر کې هم اوس کمپيوټر راغلی و، دوی ته ددوو ورځو دتربيه نه وروسته ويل شوي و چې نور کار به په خپله دکمپيوټر په کارولو زده کوي، هر چا به زيار ويستلو چې زر تر زره يې زده کړي، هاشم هم ځواکي کوله خو کله نا کله به داسې بند شو چې نورو ته به يې مرسته غوښته، خو دوی به هم نه پوهېدل. هاشم به دوږدې پر وخت هم په کمپيوټر اخته و، يوه ورځ هم دغسې بوخت و هاغه څه چې ده غوښتل کمپيوټر به ورته د رد خواب ورکوي، دډېرې خواشينۍ نه ددفتر په دروازه کې ولاړ و چې له چا مرسته و غواړي، همدغه وخت وږمه له هغه خايه تېرېده، ده ته را نږدې شوه پوښتنه يې ترې وکړه او بيا ورسره دکمپيوټر لوري ته راغله، څو پوښتنې يې ترې وکړې او په خپله په چوکۍ کښېناسته هر څه يې ورته سم کرل په کاغذ يې ورته نقشه جوړه کړه چې که بيا کمپيوټر کار ونکړو نو نقشه لې مخې دې پټې ووهي. وږمه چې له چوکۍ راپاڅېده نو هاشم ته يې وويل "ستا يادېرې چې يوه ورځ فوټوکاپي ماشين کار نه کاو او تا اسره مرسته کړې وه، ما درته دمننې نوټ هم ليکلی و، که بيا دې هم کمپيوټر کې مرسته په کار وي راته ووايه، هاشم په هغه ورځ دومره خوشحاله و چې مور ته يې له ښاره ميوه پورته، او هغې ته يې دوږمې دکور پټه ورکړه چې غوښتو ته يې ولاړه شي. مور يې په راتلونکې اونۍ خپله خورزه را وبلله او دواړه دوږمې ولاړې، هاشم دوی کوڅې ته برباره کړه او په خپله ښار يو ملګري کور ته ولاړ، دوی دماسپښين نه وروسته تللي وو، او دوه ساعته چې واورېدل نو هاشم ورپسې بېرته ولاړو. کور ته د رارسېدو سره سم هاشم دمور مخ ته وکتل، هغه ډېره خوشحاله نه ايسېده دتور لور يې چاپو جوړولو ته ولاړه نو ترې پوښتنه وکړه "څنگه موري وږمه دې وليده... کورنۍ يې څنگه ده؟" مور ورته وويل "بچيپه زړه دې صبر کړه. د وږمې مور دا خپل وراړه ته په نکاح کړې ده، هلک بهر ملک کې دې کال ته به راشي نو واده به کيږي" هاشم د مور ددې خبرو په اورېدو داسې شولکه چې وينه ترې چا زېږېښلي وې. په بل سحر هاشم دخپلې پټې جيب نه هغه کاغذ راوويستلو چې لکه دتاويز يې ساتلی و. په دې دوږمې دلاس ليک و په کې ليکلي و "نن چې څرنگه دې زما مشکل حل کړو په رښتيا زه دهغې مننه درڅخه نشمه کولې ژوند کيدای شي همداسې وې چې ديو بل په کار شو زه به هم دهغې ورځې په انتظار يم چې ته راباندې غږ وکړي زه به ستا پور وړي يم" هاشم دا کاغذ وشلو او توتې يې بهر په کوڅه کې ياد کړې، بيا يې د جيب نه هغه کاغذ راوويستلو چې وږمې ورباندې دکمپيوټر دکارونې نقشه جوړه کړې وه، او دېر په احتياط يې دپټې په جيب کې کښېدو.

ښايست

"دا چای دې سړې شوی!" د ځوابنې ددې خبرې په اورېدو نازو د خپلو خيالونو له نړۍ را بهر شوه. هغه په کوټه کې تودې بخارۍ سره ناسته وه، بهر سخت باران و، لږه شيبه وړاندې واورې وړېدې او نازو له کرکۍ د واورو په ننداره وه. دهغې له ماشوم والي واورې خوښېدې، ددوی کلی

دسوات په دنگو غرونو کې و، او هلته به هر کال ښي واورې وړېدې، د ژمي لومړيو واورو چې هر څه به سپين کرل نو هغې به په پټه دخپلو همزولو سره د واورو خوړلو تيا ويا وکړه. يو چا به د کورنه کوره راوړه او په واورو کې به يې گډه کړه. ددې به څومره خوند و هغې دچاپيو پياله راواخيسته او يو گوټ يې ترې وکړ. اوس خواښي يې هم د بخارۍ سره نږدې کښاسته، د اوسکو او دبادامو کاسه يې ورته وړاندې کړه، نازو يو بادام راواخيستو او ورته خير شوه. هغې ته دخپل کور دبادامو ونه را پاده شوه دشنو بادامو په شکولو څوواړي مور تر تلې وه.

دنازو خواښي څو شينې دې ته وکتل او بيا يې وويل "څه چرت وي لورۍ؟" نازو لکه چې له خويه راويښه شوه "هيڅ هم ترور... بس هسۍ" په دې وينا هغې بادام خولې ته کړو، په نکريزو سروگوټو يې د نوو سرو زرو گوتمۍ پرک ووهلو.

نن څومه راوځي وه چې دنازو ډولې ددې کور ته راوړل شوې وه په کور کې پاتې دلرو خايونو ميلمانه هم اوس تللي وو، تر اوسه نازو سره به چار چاپيره همدغه ميلمانه ناست و. نن سحر دهغې کشره لور دنازو ايندروړ خپل کورته تللې وه او وس نوې داوړه په کور کې يواځې وې. دنازو ميره انور کار ته تللې و دې په سر کاري روغتون کې ډاکتر و، بيوه مياشت به يې د ورځې کار کاو، او بيوه مياشت دښې، نازو له کلي ښار ته راواده شوې وه، او دښار دا کور ورته ډېر تنگ اېښېدو، درې وړې کوټه گۍ او يو دالان په کې و، غولۍ يې نه و، ددالان او دکوټو ترمنځ وړوکي غسل خانه او په يو وړوکي کوټه کې کې دخپلې ځای و. دالان ته يو تغر خورند و، ځکه مخامخ ورته اوچت کور جوړ شوی و، او دهغه له کرکيو به خلکو ددوی دالان ليدی شو.

نازو به د شين اسمان دليدو لپاره له کرکيو کتل دا کرکۍ ډېرې اوچتې جوړې وې اوسرک ترې نه ښکارېدو، دهغې دپلار کور څومره مزکه لرله او په کې څومره ونې وې، دبادامو، مالټو، انارو ونې سهار وختي به په کې څومره مارغان راټول و ناڅاپه نازو خپل ځان په يوبندي خانه کې احساس کړه چې دې وخت کې دروازه وټکيده او څوميلمانه رادننه شول دا دچم گاونډی و څو ښځې وې چې دنازو خواښي سره يې تگ راتگ کاو، دا څو شېبې دوی سره کېناسته او بيا دچاپيو ډوډۍ په غم کې شوه، نن هغې په لومړي ځل پخپلې کاو نوډېر په شوق لگيا وه، کله چې په دستر خوان دهغې دلاس پاخه شيان پورل شول نو ټولو يې ډېر صيفت وکړو، نازو دخوشحالی احساس وکړو دهغې دښار ښځې خوښې شوې، څومره په ادب يې خبرې کولې، ددې دکالو پترو ستاينه وشوه، نن هغې ځان هم ښايسته کړی و.

انور چې له کاره راغی نونازو ورته هر څه په پټنوس کې دهغې کوټې ته پورل، هغې ډوډۍ وخوړه او نازو ترې تاوېده راتاوېده، انور په خاموشۍ خپله ډوډۍ وخوړه نو نازو ترې لوبښي اوچت کرل، ددې تلوسه وه چې انور به يې دډوډۍ صفت وکړي يا ددې ښايست به وستايي خو ده هيڅ ونه ويل، دهغې په زړه کې دا خبره غوټه شوه دا ځنگه کېدای شي چې دهغې دخواښي يا د نورو ډوډۍ او د نازو په ډوډۍ کې توپير نه و، هغې خو ډېره ښه ترکاري پخوله، ان تر دې چې خواښي هم ورته ويل چې دومره خوندوره ډوډۍ هغه په خپله هم نه شي پخولی.

نازو دښوونکي سبق نه و ويلی خو ليک لوست يې زده و، رنگ يې سکې و خو دکور په کارونو کې ډېره ټکړه وه، انور ورسره ډېرې خبرې نه کولې، له کاره چې په راغلو نو دبخارۍ سره به و غږېدو، مابښم به يې په ټي وي کې هندي فلمونه ليدل، دنازو هم دا فلمونه خوښيدل، په تيره بيا هغه سندرې چې جينۍ او هلک به په کې په ښايسته خايونو کې ښودل دوی به ديو بل په غاړه کې لاسونه اچول تر يو بل په څارېدل.

دنازو دا ارمان و چې يو ورځ انور هم دا ښايسته ځای ته بيوولي وای، خو بيا به يې له کرکۍ بهر اسمان ته کتل، سړکال ژمي غږېدلې وېهر سازه و، خټې وې، دکلي ته يې ورور راغلی و او ورته يې ويلې و چې سختې واورې شوي وې، ټول غرونه سپين و. دنازو په زړه کې وگرځيدل چې دا

هم دفلمي جيني په شان موزي په پښو كړي، په اوږده كوت كې ځان پټ كړي، سره ورپښه خولي په سر او هم هماغسې ورپښ مغلز له غاړي تاو كړي، انور پسې منډه كړي او په نرمه سپينه واوړه كي يې ورغړي. خو هغې نه موزي لرلي، نه كوت، نه خولي او نه مغلز.

د واده په ورځ چې دا له كلي ښار ته راتله نو يو غټ پټو ورباندې غوړېدلې و، موټر ددوی دكور مخي ته درېدلې واوداډم له هغه وخته په كور كي وه. هغې ورځي شميرلي، اوس يو مياشت كيده چې مور يې نه وه ليدلې، هغې ډېلار خبره راياده كړه او زړه يې رانك شو.

خوابني يې ډېره ښه وه او ورته يې ويلي و چې لاري ښه شي نو كلي ته به يې بوخي، دوی به ټوله ورځ خبري كولې خوابني ورته دخپل ژوند ښې اوږدې ورځي يادولې، نازو به دانور سره دخبرو ډېره هڅه كوله خو دانور كيسې نه وې زده، كه دي به ورته څه كار وكړو نو په سترگو كي به يې دمنني يوه څپه تيره شوه خو نازو غوښتل چې انور ورته په خوله يو څه ووايي. هغې به ځان جوړكړو خو دانور له خولي نه يوه خبره دستايني نه راوتله.

يوه ورځ هغې سترگي ښي توري كړي سره اوشنه رنگونه يې له سترگو چاپېره ووهل، هم هماغسې لكه چې په هندي فلمونو كي به چينكو و هلي وو، شوندي يې سري كړي په مخ يې دومره پوډر وهلي و چې دا لكه جاپاني نازكه ښكارېده. نازو هوډكړي وچي نن به د انور له خولي يوه ډېره ښه خبره راباسي. د انور گلابي رنگ خوښېدو او نازو دخپل واده د جوړو نه يوه ښايسته گلابي جوړه واغوسته. انور نن ماز ډېگر له كاره راتلو او هغه ويلي و چې نن دغرمې ډوډۍ به په روغتون كي خوري.

نازو به بيا بيا كړي ته كتل څلور بجي شوي، خو دانور درك نه و، دهغې تلوسه په زياتدي شو، په تېرو دوو ساعتو كي هغې پنځوس واړي ځان په هنداره كي كتلي و، خوابني يې صفت كړي و او نازو ډاډه وه چې انور به اورمو دي ته گوري او يو څه به وايي، هغه نن ډېره ښايسته شوي وه، پنځو بجو ته يو څه وخت پاتې و چې دروازه وټكيده او انور رانننه شو. نازو نه پوهېده چې څه وكړي، نور كله به يې ورته ډېر په ادب سلام كووڅو ناڅاپه هغه وارخطا شوه ژر دخپلي كوتي ته لاړه. دچاپو لوبښي يې راواخيستل، انور چې مخ لاسونه وويځل نازو چاي دم كړي و. بيا دوی درې واړه كښېناستل او چاي يې وڅښلي. انور نازو ته يو نظر وكتل خو هيڅ غږ يې ونكړو.

دهغې هم داسې تمه نه وه چې انور به دمور په وړاندې دي سره خبره وكړي.

هوا اوس ماته شوې وه او دوی بخاري نه بلوله خو انور دخپل عادت سره سم هم هلته په قالينه وغزېدو، نازو په فكر ونو كي شوه چې څنگه د يو څو شيبو لپاره دهغه پام ځان ته واړوي خپلي كوتي ته ولاړه، هلته دالماري په سر يو صندوق اچي وچي په كي دنازو واده ځيني شيان و، هغې وروغوندي انور ته وويل "تاسو ته وایم... دا صندوق خو راته له الماري راښكته كړی" هغې تر اوسه انور ته نوم نه اخيستو، انور پاڅېدو كوتي ته ولاړو او الماري ته يې لاس ورغزولي وچي ناڅاپه نازو ورته ځان وړاندې كړ او ويي ويل "ته ماته ولي نه راگوري؟" انور خو لومړي تندې تريو كړو، بيا لږ موسكې شو او نازو ته خبر شو، هغې له حيا سترگي ښكته كړې ولي ژر يې ورته بيا وكتل چې دانور په سترگو كي دخوښي احساس ولټوي. دانور له شونډو موسكا وركه وه. دهغه له سترگو داحساس رڼا نه ښكارېده نازو يو څه نا ارامه شوه او بيا يې ورته په گيله منه لهجه وويل "څه خو راته ووايه... زه څنگه يم؟" دانور سترگي وېرېښيدي خو مخ يې نميز لوري ته واړو. هلته دكاغذي رومالونو ډلې نه يې پورومال راواخيستو او دنازو مخ يې پري پاك كړ. هغه هكه پكه ولاړه وه، سپين كاغذ په گلابي پوډر او په سرخي ولړل شو. انور هغه كاغذ په ميز و غورځو او په ډېره نرمه لهجه يې ورته وويل "خپل ښكلي مخ په دي مصنوعي شيانو مه خرابوه" بيا يې صندوق له الماري راښكته كړو او په ډېر تېټ غږ يې وويل "ته په خپله ډير ښايست لري او زما هم

دغسي خوښه يې "دایي وویل او له کوتی ووتلو. نازو هم هلته په ځمکه کښی ناسته، د بې نه یی یو بل کاغذي رومال راوخستو او دسترگو اوښکې او نور شین رنگونه یې ورسره یوځای پاک کړل.

د نیکه بابا بنگله

زه په تقدیر باور لرمه خو پلار به راته ویل چې هر انسان هم هماغسې ژوند تیروي چې تیږول یې غواړي... ځینې خبرې دې چې مونږه یې بدلولی شو، هم دا وه چې مونږ څلور وروڼه خویندې یې په پښونځیو کې داخل کړي وو.

زه تر ټولو مشر یم، لسم ته چې ورسیدم نو ځینې خلک زما دغوښتو لپاره راتلل خو پلار مې له ما ډاکټره جوړوله... په هغه سپیرو ورځو کې دموټر دپوه ټکر پښه داسې وشوه چې زموږ کور پرې وړان شو، پلار مې مړ شو. هغه سرکاري ملازم و او ځمکې مو په کلي کې له ترورو سره وې، دوی به دخپل حق جوار غنم کال په کال رارسول، ماماگانو او تروریانو به هم وخت ناوخت زموږ سره لاس کوو.

هر چا سره زموږ د پټیماتو غم و، زما دغوښتو لپاره چې کوم خلک راتلل دوی بیا تگ راتگ پیل کړو. هلک په بهر هیواد کې و، په ښار کې یې ښه کور و، زما دموږ لپاره دا ښه موقعه وه چې له ما ځان بې غمه کړي. زه دومره ښکلې هم نه وم. اخر دکوژدنې ورځ وټاکل شوه، خپلوان مې د کلي نه هم راغلل او څو ورځې زموږ کره ډېره و. دهلک کورنۍ درواچ سره سم زما لپاره کالي پټې او نور شیان په یو صندوق کې راوړل او بیا ټولو ته وروښودل شول. زما په سربې سره ښارسي واچوله او دسرو زرو یوه گوته یې راته په گوته کره خوپه ښځو کې پټې پټې خبرې روانې وې. ماز ډیگر چې ټول خپلو کورونو ته ولاړل نو زما مور ډېره خفه وه زما دتروریانو سره کښېنېسته او ټولې گانې یې بیا راواخیستي.

ښځو دا ويلي و چې گانې داصل سرو زرو نه وو، خبره خو رښتیا وه زما لپاره ښکلې گانې له اروپا راوړل شوې وې، ډېر غمي په کې لگېدلي وو، خو دا اصل نه وو. دښځو دا خبره سرو ته هم ور ورسیده، گانې د ښار زرگر ته یوړل شوې، هغه دسرو زرو بیه ډېره لږه وښودله. وروستی خبره یې دا وه چې داسې گانې څوک ناوې ته نه کوي او که زما لور ته چا داسې سره راوړې وای نو ما به ورته بیرته ورکړې وې.

اوس نو زما ترورو داسې فکر کاوو چې گوندې دهلک کورنۍ ورسره درعلي کړې وه، هغوی هم خبر شول او خپل دلیل یې ورته وړاندې کړو. دا چې نن صبا داسې گانې د خلکو ډېرې خوښېږي اوداگانې په ډېرو پیسو شوې دي خو هیچا دا خبره نه منله. اخر دوی په جرگه کې دنورو سرو زرو دگانو دجوړولو خبره وکړه، خو زما په خپلوانو کې یوه څه بد گومانې پیدا شوې وه، زما مور به سحر ماښام داخبره کوله "بیخ دی دسرو زرو وځي خبره دا اعتبار ده" انده دا چې خبره ختمه شوه اودکالو صندوق بیرته دهلک کورته ورواستول شو. ما په دې ورځ ځان په کوټه کې بند کړو او ښه مې وژړل، څو ورځې مې دودۍ ونه خوړه مشر تره مې راغلو زما په سر یې لاس کښینودو او راته یې وویل اوس به ستا خبره منل کيږي، وایه څه غواړي؟ ما ورته وویل زه نور تعلیم کول غواړم.

زه پوهیدم چې زما په کورنۍ کې هیچا په پوهنتون کې سبق نه و، ویلې، جینکې څه چې هلکانو به هم د پښونځي نه وروسته یا به ځمکې ساتلې یا به یې کاروبار کاوو. اخر مشر تره مې خبره ومنله زه په پوهنتون کې داخله شوم، له ما کشرې دواړو خویندو هم سبق ویلو، دوی تر ما ښایسته وې یوه د تره او بله د ماما د زوی په نوم وه.

دوه کاله نور هم وواړېدل او زما د وروستیو امتحانونو په ورځو کې زما دواډه لپاره بل پیغام راغی. مور مې وارخطا شوه خو دا خلک مې ماماگانو پیژندل، هلک لکه زما په شان پټیم و، د هغه مور

له دې هم خبره وه چې زه يو واري كورژده شوي وم. زما مامېگانو به مي مور ته ويل چې زبېده ډېره خوشبخته ده چې خلك يې اوس هم غواړي. دهلک كورنۍ شريفه وه، بيا دكورژدنې ورځ وتاكل شوه وداخلي زما مورلر كسان خبر كړل. ما شكر ويستلو چې سبق مي پوره كيږي او نوې ژوند به مي هم ارامه وي. خو دكورژدنې دمخه دهلک ترور زمونږ كره راغله، زما له مور سره يې يو څو پټي خبرې وكړې او ژر بيرته ولاړه. زما مور ساه نيولې په خپل ځای ناسته وه، رنگ يې تېنښتلی و، ما ورله ژر اوږه وركړې. پوښتنه مي ترې وكړه چې څه چل دی، غمي وويل چې دهلک كور ته چا ليك ورنلړلې دی چې زبېده وړاندې كورژن شوي ده او كه همغه ځای واده نه شوه نو هر څوك چې ورسره واده كوي سر به خوري، زما ماما گان دهلک كورته ولاړل چې هغوی ته ډاډور كړي. تروڼه مي دتوپكو سره دهغو نورو خلكو په لټه ولاړل دكورژدنې شيريني هم دغسي پاتې شوه.

د هغو نورو خلكو درك ونه لگيدو چې څه شول، ددې هلک مور وويل چې ماټوله ځواني كوندون كې دخپل زوی لپاره خاوري كړه، زه نه غواړم چې د پردۍ جينې لپاره څوك زما زوی ووژني. ما داخبره ډېره په سره سينه واورېده، ارمان مي شو چې كاشكي دا سړی پيدا كړم او ورته ووايم "ته سخت يې غيرته يې" خو هيڅ مي ونه كړل. ماما گانو مي ځان ملامته گڼلو، ما يوڅو ورځې دخپل قسمت ماتم وكړاو بيا مي ټولو ته خپله فيصله واوروله "كه له دې وروسته چا زما لپاره دواډه پيغام راوړونو، زه به ځان په خپله وژنم" نزره نه مي يو لوی پېټی لېږي شو نو په يو ښوونځي كې ښونكي شوم. زما دكشرو خويندو ونونه يوځای جوړ شول، ورور مي ښونځی خلاص كړيو، او اوس دتروڼو سره يې دكاروبار چل زده كاوو.

هيچا به راسره د واده خبره نه كوله بس يو مور مي وه چې لكه شمع ورو-ورو وپلېده، په كور كې دا او زه يواځې وو، د اوونۍ په پای كې به مونږ كلي ته ولاړو او هلته هم زمونږ د شريكۍ كور و، زمونږه دحجرې سره نږدې دځمكې په يوه ټوټه يوه ډېره پخواني قلا وه، چې اوس شاړه پرته وه، او مونږ به ورته دنيكه بابا بنگله ويله، په اصل كې زما نيكه ډېر روشن فكره سړی وهغه غوښتل چې په كلي كې دماشومانو لپاره ښونځی جوړ كړي، دهغه وخت حكومت ورله اجازه وركړې وه، دقلا يو څو كوټې جوړې شوې وې چې دی مړ شو، بل هيچا بيا دا ونكړای شول چې دښونځي لپاره منډی ترري ووهي، هسې هم دكلي خلكو په خپلو ورو سبق نه ويلو، زه به چې كلي ته تللم نو ځاي بنگله به مي ضرور لېدله.

زمونږ په كلي كې اوس څو تنو تعليم كړی و، اورېدلي مي و چې يو څو جينكې په بسونو كې نږدې ښارگوټي ته دسبق لپاره ورتللي، ما چرتونه وهل چې كه دا بنگله اباده شي نوڅومره ماشومان به په كې زده كړه وكړي، هر وختي به مي له ځانه سره كرل ريبل خو ځان به مي يواځې احساسوو. ديسرلي رخصتۍ وې مونږ په كلي كې وو، يوه ورځ له ترور سره له كوره وتلمه چې تروڼو سره مشوره وكړمه، دغرمي مهال و په كوڅه كې څوك نه و، خو نابېره يو ځوان مخي ته راغی چې ما نه پېژندلو دی ودرېدو په مونږ يې سلام واچوو، او زما له ترور سره يې حال احوال وپوښتلو، ترور مي راته مخ واړو او ويې ويلو "زبېدی دی ونه پېژندلو؟" ما سر وخوځوو "بختیار دی كله" زه حيرانه شومه بختیار وړوكی هلک و او دنورو ماشومانو سره زمونږ كورته دلوبو لپاره راتلو. كله كله به يې په غولي كې ولاړ دمنۍ ونې ته وختل او كچه مني به يې راشوكولې. يوه ورځ ما لښته راواخيسته نو ټول واړه و تېنښتل، خو بختیار ونه كې ونښتو او ترډېره وخته زما دلښتې له وېرې هم هلته ناست و، بيا مي مور راغله او دی يې له ما خلاص كړو. هغه وخت ما ورته ويلي و چې كه بيا مي وليدې نو پېښي به درباندي ماتومه. زه په پوهنتون كې اومه دی په اتم يا نهم كې و.

خو اوس چې ما وليدو نو لوی سړی و ماته يې په داسې سترگو وکتل چې زه نا ارامه شومه. له کوڅې ووتلو نود ترورنه مې پوښتنه وکړه "دی اوس څه کوي؟" هغې راته وويل "په اینځری کې استاد دی" اینځری کلی زموږ ډکلی سره جوخت او دپټيو له لارو په خلک ورته په پښورتل. راتلونکې څوورځې زه دترونو کره گرځېدنه چې دنیکه دښوونځي بیرته جوړولو رضا ترې واخلمه. دوی څه مخالفت نه کوو، خو دکوتو دجوړولو لپاره پیسې په کار وې او دوی نغدي نه لرلې.

يو مازديگر څو پنځې زموږ کورته راغلي، په دې کې دبختیار مور هم وه چې ما پېژندله. دوی چای وڅښلي او څو شیبې زما له مور سره کښېناستې. زه دکور په نورو کارونو اخته شومه. ماېنېام مور راسره یواځې کښېناسته او راته یې وويل "تا اوس ټول عمر یواځې دتېرولو فیصله کړې ده؟" په دې پوښتنه کې ډېر ځوابونه و، زه یو څه پوهه ومه چې دبختیار مور یواځې زموږ لیدو ته نه ده راغلي خو کله چې مور راته وويل "دوی تا غواړي" نو په وجود مې اور بل شو زه داتو ویشو کالو بڼه او بختیار دنولسو کالو دی. زه اوس دومره مجبوره شومه چې یو ماشوم راسره واده کوي "زما له سترگو اوښکې روانې وې مور راته خبرې کولې خو زه نه پوهېدم چې نصیحت یې راته کوو او که ماسره یې زړه خواله کوله. زه په قهر اومه داسې راته ښکارېده لکه چې کښېناستې راپورې ملنډې وهلې. بیا بیا به مې له ځانه سره ويل "زه دده خیرات نه اخلمه" دی به ټول عمر په ما احسان کوي چې "ته خو دوه واري پرېښودل شوي وې، ما وکړې". مور ته مې په کلکه وويل چې زه دهیچا خیرات نه اخلمه هغه حیرانه وه، زما خویندې خبرې شوې نو هغوی هم حیرانې وې، ډکلي ټول خلک چې خبرېدل حیرانېدل. بختیار زما ترونو اوما گانو ته جرگې وکړې، او زه ددې خبرې نه دومره وېزاره شومه چې بیا مې ښار ته کډه وکړه، هلته دترو دوه انږیندې راپسې شوی. خو هیڅوک زما په احساس نه پوهیدل ټولو ته دا خبره یې مانا ښکارېده چې دی له ما کشر و.

یوه ورځ چې دښوونځي نه کورته راغلم نو دمېلمنو په کوټه کې څوک ناست و، د ترور لمسي راته وويل "بختیار کلکا راغلی دی" زه دده جرات ته حیرانه شومه "څومره کلک سترگی دی" مور مې راغله اوراته یې وويل بختیار وايي "ته یو واري زما خبره واوره بیا به دې نه په عذابوم" په کور کې مې هغه وخت ورورته و که نه ددې خبرې هیڅ امکان نه و چې زه دې یو پردې سړي سره کښېناستلی وای، یو لوی ځادر مې په سر کړو مخ مې نیم پټ کړو خو بختیار په کوټه کې داسې ناست و چې سترگی یې ځمکې ته نیولې وې. زه ده ته ښه خبر شومه سلام مې ورته وکړو ده هم هاغسې په ټیټو سترگو ځواب راکړو، بیا یې خبرې داسې پیل کړې لکه چې ماته کیسه کوي "څو کاله کيږي ستا داماما واده و سخت بارانونه شوي وو، سیندېم راختلې و" ما نه دخپل کشر ماما واده نه و هیر، ډکلي ټولو خلکو ته دا واده په زړه وځکه دومره بارانونه شوي و چې خلکو دسوزلو لپاره لرگي نه لرل، له ښاره به یې پخه دودۍ راغوښتله بختیار وويل "په کوم ماېنېام چې تاسو دناوې کره نکړيزې ورلې زه دلاریو ادې ته په پښو روان وم.

زما دللم امحانونه و، دلاریو په اده کې دښې په ځینې هلکان راټولیدل چې یواځې سبق ووايي. هغه وخت باران تم شوی و، تاسو ټولو جینکو دنکړیزو ټالونه اخيستو و او دبرجومات په لاره دویالي سره روانې وې. یوې جینې تمبل غروو او تاسو ټولو ورسره سندري ويلي چې یوه مصرعه اوس هم زما په زړه ده، "شمعې پرې سپرې دي جانانه". بختیار چې دا مصرعه وويله نو زه په خندا شومه خوځان مې ونيولو، دی یوه شیبه غلی و بیا یې وويل "یوه جینې په خټو کې وښودنه نو تاسو ټولو په برچ وځانډل، تا دنکړیزو پټوس تری را نیولی و او په دې کې دې نکړيزې او مړې شمي سمولې راسمولې، بیا تا دیوې جینې نه اورلگیت واخستو او مړې شمي دی بیرته بلې کړې. زه دویالي په بله غاړه یوې ونې لاندې ولاړ وم ستاسو ننداره مې کوله. کله چې تا دنکړیزو په تال

کي شمعي بلولي نو هغه وخت ما يوه دعا کړې وه چې "خدایه پاکه داجنې به ماته راکوې" دبختیار ددې خبرې په اورېدو زما وجود ورپرېدو، او له سترگو مې بې واره اوښکې روانې شوې. دې ډېر په اخلاص راته لگیا و، خو ماته دنيکه بابا دېنگلې ښوونځۍ مخې ته ودرېدو، زما په ژوند کې اوس هم دغه کار و چې کول مې غوښتل ما ورته وویل "زه اوس د واده په هکله فکر هم نه کومه. زه په کلي کې ښوونځۍ پرانیستل غواړم" بختیار په لومړي ځل سترگې اوچتې کړې او زما په لوري بې وکتل، "که په ما اعتبار کوي نو زه د سره لوظ کوم چې دا ښوونځۍ به مونږ دواړه جوړو، زه د تعلیم په وزارت کې یو کس پیژنم چې راسره مرسته کولی شي. نابیره زما زړه په ټوپونو شو. تر اوسه بختیار راته ماشوم ښکارېدو، خوددې خبرې په اورېدو راته احساس وشو چې زه خو ډېر قوي ملگری لرمه.

بختیار دخپله جیبه دمخملو یو وړوکی ډبې راوویستلو او په میز بې کېښودو.... بیا پاڅېدو او په تلوټلو کې یې وویل: "زه پر تا احسان نه کوم خودمره خبر یم چې ته زما لپاره یې او زه دې کوم" دې زموږ له کوره ووتلو، زه هم هلته ناسته اومه دبختیار په خبرو زما د زړه بورجلونه ووخږېدل، خبره نه شومه چې څه وختي مې مور راغله او راسره کېښایسته، هغې دمخملو وړوکی ډبې له میزه را اخیستی و، او وروړو د دې سر یې پرانیستلو. په دې کې دسرو زرو یوه ساده چله (گوتمه) ایښې وه، نه ورباندې غمې لگیدلې و او نه ورباندې کار شوی و. موږ مې هیڅ نه وېل بس ماته یې کتل. دهغې په سترگو کې یوه پوښتنه هم نه وه، ماخلې اوښکې پاکې کړې او هغې ته مې لاس وړاندې کړو، موږمې هغه ساده حلقه راواخیسته او زما دېني لاس په دریمه گوته کې یې برابره کړه.

نرسه

دېم چاودنه ډېره زوره وړه وه، دښار په لوی روغتون کې هم ددې غږ واورېدل شو چې دپیښې له خایه لس کیلو متره لیرې و. ددې روغتون مشر ډاکټر سمذلاسه ټولو ډاکټرانو او نرسانو ته امر وکړو چې اضافي کتونه دې تیار کړي. هغه مریضان چې ناروغي یې دومره سخته نه وه وکتونو نه ایسته کړی شول. ځینې په کې په خپله راپاڅېدل او خپلو خپلوانو یې هڅه کوله چې ژر تر ژره له روغتون به یې وباسي. دروغتون ایښو لاسونه په تیزی سره راویستل کیده، ددوی چلونکو دغرمې ډوډۍ نه ځکه هم نه وه کړې، غزال دوه نورې خورلې وې او دنورو په شان یې زر خان چمتو کړو چې دټپیانو مرسته وکړي. په لومړي ایښولانس کې درې ماشومان و، شاهده او خلیل ور وړاندې شول، په بل کې دښپار سو کالو یوه لک و، جامې یې شلېدلې او ډیر هرونو نه یې وینې روانې وې، غزال ور وړاندې شوه، په ایښولانس کې ورته اکسیجن ورکړل شوی و، او له خطر ه بهر ښکارېدو، دایښولانس مرستندوی وویل:

"ددویمې درجې مریض دی" غزال پوهه شوه چې دویني اړتیا وه. فیصل ته یې چپغه کړه او هغه ته یې د وینې د نمونې اخیستو وویل.

د هلك د سر ټپ دومره ژور نه و، غزال دستانې په لاس کړې او ددې هلك دوجود ډېر هرونو په لټه شوه، د هغه ټول وجود غوړ اوخړن و، دجامو نه یې دپټولو بو یی تلو، غزال له خانه سره فکر کاو چې دا به کوم مستري وي، په لږه شیبه کې هغې دده له لینگو پتلون قیچي کړو هلته دسوخېدو نښې وې، په پوښتې کې یې یوه وړه ټوټه اوسپنه خښه وه چې غوښه یې څیړي کړې وه او وینې ترې روانې وې، غزال چې ټول پر هرونه ور له پټ کړل، نو ددې لپاره یې ددیوال سره ډډه

ولگوله، ډاکټر خالد چې له يو مريض بل ته روان و، ددوی په لورې ورغی، دهلک ډېر هرونو په هکله يې غزال نه پوښتنه وکړه.

که څه هم دهلک رنگ ژېړ بڅخ شوی و، خو غزال ته يې وويل: "ويني ته اړتيا نه لري گلوکوز (سیرم) به ورته بس وي، بيا په تلو-تلو کې هلک ته يو نظر وکتل او ويې ويل: "وجود ورته پاک کړی که نه دانفکشن خطر شته" غزال هم له دې خبرې وېرېده او په خپل مسلک کې يې هم له دې کاره بد راتلل، ډېې هوبنه مريضانو پاکول به هغې داسې گټله لکه چې غلا کوي يو انسان خبر نه وي او دوی... هغې په سیرټ کې مالوچ لامده کړل او لومړی يې دده خیرن لاسونه چې په تېلو او خاورو کې و پاک کړل، خواوشا يې کتل که څوک همکار ورته راشي نو دا مريض به ورته وسپاري، خو اوس نور ټېټان راورل شوي و. يو چا دگلوکوز دخيچولو آلات ورته راورل او په منډه بل مريض ته يې مخه کړه. وخت کم و، غزال په تودو اوبو کې مالوچ او سفتج ايښي و او دهلک وجود يې زړ زړ پرې پاک کړو. بيا دگلوکوز دخيچولو لپاره يې دهغه لاس راواړو او ديو راوتلي رگ دپاسه يې دستتي ځای په نښه کړو، د هلک لاس ورپېښو خو بيا ارامه شو، نابېره هغه سترگې وغړولې او غزال ته يې وکتل، په خیرن مخ د هغه سترگې عجيبه خلا کوله. خو ډير ژر بيا يې سترگې پټې کړې، دگلوکوز دکڅوړې نه يو-يو ځاڅکی راوتېدو او دهلک رگونو ته ودراخلېدو، غزال يوه ټوليه پيدا کړه، په گرمو اوبو کې يې لمده کړه او د هلک مخ يې ورباندې پاک کړو، خبرې او وچې شوې وينې په ټوليه کې جذبې شوې او دهلک دڅيرې زير بڅخه څرمنه را څرگنده شوه. غزال داسې احساس وکړ لکه چې په يوه بنسکي هنداره پرتې دورې پاکوي. دهغه هلک نسواري گلگوتي وپېښه لنډو، غزال ټوليه يوواري بيا لمده کړه او دده سر يې پاک کړو. په وجود کې دا هلک دشلو کالو ايسېده، خو مخ يې لکه دڅوارلسو پنځلسو کالو ماشوم و، نه-نري-نري وپېښته يې دنوي څرنيل شوې زېرې غمازان و.

په روغتون کې اوس دخلکو گټه هم زياته شوې وه، دزخميانو چغې، دښځو او ماشومانو ژړا، دنرسانو منډې تررې او دايمبولانسونو نه د رانښکته شويو کسانو د تراليو دپايو غږونه يو عجيبه وحشت جوړ کړی وو.

غزال د هلک له کټه وڅوڅېده او يو بل ټپي ته ودرېده چې ساه يې لنډه لنډه کيده، هغه ته يې داکسيجن خولې پر پوزه کيښوده او چې ساه يې ارامه شوه نو دهغه ډېر هرونو په لټه شوه. هغه کسان چې لږ زخميان و ددرملنې نه وروسته کورونو ته ورواستول شول، دځينو خپلوان خبرشوي و او روغتون ته يې ځان رسولی و. دځينو نورو په جیبونو کې د پېژندگلوی پاتې راوتلي و، او ددوی دکتونو دپاسه په ميخ شونډو درو يو نومونه هم ليکل شوي و، درې اړونده پورا ډک وو. غزال له پوهېده چې دڅومره کسانو وينې يې پاکې کړې وې، د هغې مغزو شميره نه کوله دنورو پټيو داخيستو لپاره په برنده کې روانه وه، چې نا بېرته دتېلي ويژن دکيمرې سترگه پرې برابره شوه. يو ژور نالست د خپل مايکر وفون سره ورته راوراندې شوه، له دې يې څه وپوښتل خو غزال ورته رد رډ کتل او هم هماغسې د داروگانو ستور ته ولاړه. يوه ترالي دسامان نوسره يې په مخه کړه او دې لا نورو ټېټيانو ته ځان نه و رسولي چې ډاکټر خالد يې مخې ته راغی "دهغه ځوان حالت خراب دی ژر ورته اکسيجن ورکړه"، په روغتون کې اوس په لسگونو ځوانان داخل شوي و، خو غزال پوهه شوه چې خالد کوم ځوان يادوي. هغې دسامان ترالي فيصل ته وسپارله او په خپله يې دځوان کټ ته ځان ورورسوه، يوې نرسې دهغه لاس نه راوتلی دگلوکوز ستنه بېرته په رگ کې وروتميله خو دهلک دخولې نه داسې غږونه راوتل ته به وايي چا يې مری خپه کړېده، غزال په منډه داکسيجن خولې راواخيسته او دهغه پر پوزه يې کيښوده.

ماښام مهال دغزال دنده ختمېده، خو نن دوی ته وويل شول چې دارام په کوټه کې دي څو ساعته خوب وکړي او د شپې لپاره دې تازه دم شي، په سختو ټېټيانو کې اوس درې تنه پاتې و، يو کس

داپريشن په ميزه مړ شوی و، دوو نورو په لاره کې ساه ورکړې وه، يوچا غزال ته خبر ورکړی و، خو هغه دومره ستړی وه چې دا ټولې خبرې ورته بې مانا ښکارېدې، په تېرو دوو کالو کې دهغې دمسلكي ژوند دا دوېمه لويه پېښه وه او دتيري پيښې په پرتله اوس يې اعصاب پر خالي و. درې څلور ساعته خوب يې نا ارامه و، دشپې نهه بجې غزال يو څه وخوړل او وارډ ته ولاړه. په دريو کې يو بل تن هم مړ و، ځوان هلک چې نوم يې چاته نه ومعلوم داکسيجن په خيمه کې پروت و. داسې ښکارېده چې په سر کې يې زخم جوړ دی خو دی يې هوښ ته نه پرېښودو دده پوښتنې ته تراوسه څوک نه وو راغلي، دغزال زړه را ډک شو، په دومره وړو کې عمر کې خدای خبر چيرته يې مړدوري کوله، مور به يې خبره وي که نه، مور لري او که نه، پلار به يې چيرته وي، وروڼه خوښېږي... هغې دخوان لاس ونيولو، يو څو شپې ورته ناسته وه ډاکټر حمدي را ښکاره شو، دده نبضونه يې وکتل بيا يې داکسيجن دليري کولو امر وکړو، اکسيجن چې بند شو، نو هلک هم هاعسي ارامه ساه اخيسته، غزال ته يې وويل:

"ته هملته اوسه اوڅار نه يې کوه" غزال يوه ټياپي راښکله او په هغې کښې ناسته، دهلک مخ ته په خبر وه" چې نوم به يې څه وي" هغې دهلک لاس ته پام کړو، دگلکوژ ستنه تراوسه په کې تومبلې وه خو په کڅوړه کې نور څه پاتې نه و. غزال ستنه او شنه پلاستيکي کينوله راوويستله، هغه ځای چې شين شوی و يوه پټې يې پرې سليخ کړه، بيا يې ورو-ورو دده لاس ومښولو دهلک پر مخ يوڅه رنگ ښکاره شوی و، غزال ورباندې غږ وکړو" ته زما خبرې اورې نوسترکې پرانيزه" دهلک باټه ورورپېدل، او غزال پوه شوه چې دی په هوش کې دی لږه شيبه نه وه تيره چې هغه وتوخېده غزال دهغه سر په خپلو لاسونو کې ونيولو داکسيجن دليري کېدو وروسته کله-کله مريضان توخېدل او ددې خبرې ښه وه چې دی له خطر ډډه بهر دی غزال پرې بيا غږ وکړو" سترگې پرانيزه" دهلک ورو غونډې سترگې وغړولې غزال ورته موسکې شوه ته اوس جوړې؟ نوم دی څه دی؟ هلک څو شيبې غزال ته کتل نا بېره يې په سترگو کې وحشت راښکاره شو نږدې وه چې له کټه را پاڅېدلی وای خو غزال را ټينگ کړو.

"ته په روغتون کې يې...." هلک خپل لاس ته وکتل بيا يې خوا شا سترگې واړولې، غزال ورته وويل: "ته په چاودنه کې زخمي شوی وي" چاودنه... يم... هلک نشوندو لاندې وويل بيا يې سترگې له اوبو ډکې شوې بل لاس يې په سترگو کېښودو او غزال وليدل چې اوبښې دده پراننگو راواني وې، هغه نه پوهېده چې څه وکړي په دې کوټه کې يوبل مريض اوس ويده وو، غزال دهلک لاس په خپل لاس کې ونيولو او ورته يې وويل: "که څوک خپلوان دی وي چې خبر يې کړو" هلک ناڅاپه دغزال لاس کلک ونيولو او غزال ته يې وويل:

"زه وېرېزمه... مامه پرېږده... دوکان... ماسره په دوکان کې شفيق هم وو... دوکان... موټرونه... يا خدايه... اوس هغه به چيرته وي" دهغه وجود په رېږدېدو شو غزال اوبو ته لاس کړ او دده خولې ته يې وړوکی کيلاس ونيولو، هلک يو دوه گوټه وکړه اوبيا په توخېدو شو، غزال دهغه په تندې لاس کېښود او ورله يې تسلي ورکړه بيا يې ترې نوم وپوښتلو "ايمان" غزال په دره د هغه نوم وليکلو د هغه په تندې يې دوجود دحرارت معلومولپاره يو توره پټې کېښوده، بيا يې يو څو جملي دراپور په توگه وليکلې او له دې پوښتنه وکړه "ته توان ته اړتيا لري، زه درته ډوډی راغواړم" دايمن زړه ډوډی ته نه کېدو خو غزال دومره په محبت ورسره خبرې کولې چې ده ورته په تندې لاس کېښودو، غزال ډاکټر حمدي خبر کړو او د معاینې نه وروسته يوځلې بيا دايمن دکت سره جوخته کيښاسته او د ډوډی وړۍ-وړۍ مړۍ يې ورته په خوله کې ورکولې، ايمان اوس يوڅه دخبرو جوگه شوی و، دښوندو رنگ يې دتور نه گلابي شوی وو، سترگې يې هم ځلېدې ډوډی نه وروسته ايمان ورسره ټوکه وکړه "سيگرېټ ځکلې شم" دغزال تندې تريو شو اونږدې وه چې ورباندې په قهر شوی

واى چې دایمان په سترگو کې یې شوخي ولیده، او بیا یې وویل: "ته آرام ته اړتیا لری که څه شی دې په کار وي دکټ په سر کې زنگ لگیدلی دی دا ووهه."

په راتلونکو څو ورځو کې غزال هره ورځ دایمان پوښتنه کوله، دهغه دسر اکسری اخستل شوي وه اوپه کې هیڅ زخم نه لیدل کیدو، دېم دچاودنې خبرونه په ورځپاڼو کې چاپ شوي و، دایمان مرکه هم په کې وه. په عیني شاهدانو کې دی هم شامل وو، سیاستدانانو خپلې-خپلې بیانيې ورکړې وې. غندنې شوې وې، پلټنې روانې وې، ایمان اوس ډېر ښه شوی و، دډاکټرانو نظر دا وچې په دوو ورځو کې به دی په خپلو پښو ودرېږي او دروغتون نه یې رخصت کړي، غزال به اوس دده کټ ته ډېره لږه راتله، سهار به یې ده نه حال وپوښتلو او بیا به نورو مریضانو سره اخته وه. ایمان غوښتل چې دا دې زیات وخت ورسره وي او یوه ورځ چې غزال ته یې کبله وکړه چې اوس یې پوښتنه نه کوي نو هغې ورته وویل:

"ته اوس ښه شوی یې" زما ډیوټي دهغو مریضانو سره وي چې دمرگ خولې ته روان وي زه ترسه یمه دایمان لپاره ددې خبرې زغم گران وو، خو په بله ورځ چې ډاکټر ورته د کورته نننلو اجازه ورکړه نو دی دغزال په لټه کې شو، غوښتل یې چې هغه خپل کور ته راوغواړي، وږدې ورله وکړي، ملگرتیا یې وپالي..... خو دروغتون دځانگې (وارد) دروازه کې یې قدم نیولو، مخامخ ډېو پوخ عمر سړی په کټ پروت وو، ښايي دټریفیک کومه حادثه شوې وه بهر پولیس هم ولاړ و، غزال دهغه سړي لاس په خپل لاس کې نیولی و، دتندې نه یې ورته وینې پاکولې، سړی په هوښ کې وو.

غزال ته یې په ډکو سترگو کتل، او غزال په ډېر سکون ورسره ورو-ورو خبرې کولې، ایمان هم له هغه ځایه دخپل کورپه لوري روان شو، په غوږ کې یې دغزال خبره بیا-بیا اوبږده "زه ترسه یمه..... زه ټولو په پرهرونو پټی ږدم.

خو اک

زه اوس هم حیران یم چې دورځپاڼو دگړۍ دپاسه ایښي دنیمې روپي سیکه مې ولې را اوچته کړه، خان راته څو-څو واري داپوښتنه وکړه چې ولې مې دا کار وکړو، خو هیڅ خواب راسره نشته. اوس چې جیب ته لاس کړم نو داسیکه مې په گوتو ولگي اوزه خپل لاس دومره په وار خطايي له جیبه را وپاسم ته په وایي کوم لرم چیچلې یم، اوس نیمه ورځ تیره ده، دنجلیو لپاره مې پیسې ملگري ته قرض کړې ځکه زما د ورو پیسو بټوه هم په دې جیب کې ایښي ده اوزه اوس دخپل جیب نه وېرېږم.

نن سحر زه څومره خوشحاله اواماره له کوره ووتلمه، د بس تمخي پورې مې په لاره ځان ته ویل چې ژوند ډېر ښه شی دی، دخدای پاک شکرونه مې ایستل چې زه روغ وجود لرم. دتمخي سره نژدې داخپارونو او مجلو یوه وره هټې ده، زه هره ورځ له دې هټې ورځپاڼه اخلم، کله-کله داسې کیږي چې زه دپنځو یا لسو روپو نوټ هټی وال ته ورکړم او تر څو چې دی ماتي پیسې راکوي نورې سورلۍ بس ته ختلي وي، داسې خو چېرې نه وشوي چې بس راته تللی وي، خو زه غواړم چې تر ټولو وړاندې ورته وخیژم، دخپلې خوښې دکرکې سره نژدې سیت کې کټینیم، او تر دفتره ورځپاڼه ولولم، خو کله چې سورلۍ راته وړاندې شي نو بیا دکټیناسټو ښه ځایونه نورو نیولي وي، که قسمت مې ښه وي نو په وروستیو سیتونو کې یونیم ځای راته پاتې وي، که نه په ولاړې سفر کووم، او په ولاړې بیا ورځپاڼه نشم لوستي نو ددې ستونزې حل مې دا را ایستلی دی چې له کوره په جیب کې دورځپاڼې پوره پیسې ورم، هټی وال هم اوس خبر وي چې ما شمیرلې ماتي پیسې

ورته په لاس کې نيولي وې. هغه چې ما له ليرې وويني نو ورځپاڼه راته په لاس کې ونيسي، زه دهغه پر لاس پيسې ږدم او په بل لاس ترې ورځپاڼه اخلم.

نن هم داسې وه خو يوه بله پېښه هم وشوه، دهغه مخې ته دوږځپانو پر لويې گيډۍ دنېمې روپۍ سيکه چانه پاتې شوې وه، زه چې هتې ته نږدې شوم نو سمدلاسه مي ورباندې سترگې ولگيدې او کله چې هتې وال زما پيسې په خپل حسابي دخل کې ورغور کولې نو ما دوږځپانې دلاندې نه خپل لاس وروړاندې کړو، دا سيکه مي راواخيسته او ژر مي خپل دجيبکټ جيب ته و غورخوله.

ما دا کار دومره په چټکۍ وکړ چې اوس هم حيران يم چې دا څنگه وشول، زه عموماً ډېر سست يم او دژر فيصلې کولو توان نه لرم، په کور او دفتر کې هم نور راپورې خاندي چې زه د معمولي خبرو لپاره هم ډېر سوچونه کووم، نو نن مي څرنگه دا سيکه راواخيسته، هتې وال راته دهره ورځ په شان خدای په امان هم وويل، خو ما ترې مخ گرځولې و او د بس سټاپ په لور په گرندې گامونو روان شوم، زه هم دهغې شيبې راهيسې نا ارامه يم.

په بس کې راته دخپلې خوښې سبت غيره خلاصه کړه، خو زه دهرې ورځې په شان خوشحاله نه وم ورځپاڼه مي کتله خو هيڅ نه پوهيدم چې څه په کې ليکل شوي دي، په دفتر کې مي ټوله ورځ واوروله خو نه يم خبر چې تر اوسه مي څه کړي دي مشر ته مي څه ويلي دي، هيڅ مي نه يادېږي بس دجيبکټ د جيب په تل کې ايښې سيکه راته بلا گرځيدلې ده.

يو واري مي تکل وکړ چې يوځای کې يې خطاکرم، خو يو نا ليدلې ځواک مي لاس وونيسې، دسپهار راهيسې مي ځان ځواري تسله کړی دی... داچې په ټوله دنيا کې د ورځې په ميليونو ډالرو غلاگتې کيږي، سياست وال هره ورځ رشوت اخلي کورونه او کارخاني جوړوي، زموږ ددفتر مشر ځواري په سرکاري تېلې فون دخپلوملگرو سره خبرې کوي، دوکانداران څومره غلاکوي، زموږنډر کاکا څنگه دپلار په ځمکه خپته اچولې ده... داهم غلاده... ماما تر اوسه زما مور ته دپلار دميراث برخه نه ده ورکړې... او زه... زه دنېمې روپۍ په سيکه نا ارامه يم... لغعت دي وې پرما، خو زما وجود او زما روح لکه چې دې سيکې پر غمل نيولي وو، ما دخدای له خوا دومره دجر احساس نه کاوو، خبر يم چې هغه ډېر لوی او بينونکی رب دی، زه هتې وال ته هم دگناه احساس نه کووم، هغه خبر دی چې زه ډېر ايمانداره يم، يوځل يې په تادی کې راته زياتې پيسې بيرته راکړي وې، ما په بله ورځ ورته وسپارلې اودی دومره خوشحاله شو چې ديوې نوي مجلې نوي گټه يې مفته راکړه، دی زما ډېر احترام کوي.

خو زه نن خپل ځان ته عجيبه اېښدم، ځان راته وايي "بڼه ټوټل عمر دی يوه بله څيره په مخ لگولې وه... تاهم دنورو په شان نن اصلي څيره راته ښکاره کړه" زه ځان ته په قهر شوم "ټوله دنيا همدغسې ده... ديوې سيکې هيڅ ارزښت نشته دی ما مه په عذابوه" بيا کور ته دتللو لپاره چې په بس کې کښېناستم نو ځان راته پټ-پټ خاندل، په ماښاي ملندی وېلې، "بڼه نو دا دومره موده دی څوک غولول لکه چې په يوه ډرامه کې دې خپل رول لوبوو که څنگه؟" ما سترگې پټې کړې او ځان ته مي وويل:

"تارمل انسان تل غلطې کوي... بس اشتباه مي وکړه... بيا به داسې نه کووم" ځان مي غلې شو خو بيا يې لکه دښامار سر راپورته کړو "داپيسې ستا نه وي" ما ورسره استدلال وکړو "دا دهتې وال پيسې هم نه دي... يو بل چانه پاتې شوي وي اوس به ددې سيکې خاوند پسي چيرته گرځم؟ دا نا شوني ده" ځان مي په قهر وويل: "بڼه نو اوس داجواز غواړي که تاته دا چانس پيدا شي نو هره ورځ به دا کار کوي، په دې سيکې ستا څه حق دی؟" "حق... زه ناراضه شوم" حق مي په دې دی چې زه دهتې وال نه هره ورځ، ورځپاڼه اخلم... ځان وخاندل "بڼه نور" داچې زه هره ورځ کار کووم... تر اوسه مي په چا ظلم نه دی کړی... بله دا چې... ما دخپل ځان په هکله څه ويل خوبس ودرېږو او زما ځای رارسيدلی وو، زه دبس نه ورښکته شوم، دسړک په پورې غاړې ته چې

تیر شوم نو د ورځپاڼې هټۍ راته څو گامه لیرې وه، په دې وخت کې به دښوونځي هلکان یا بي کاره ځوانان د هټۍ خوا اوشا د لرگي په تختو ایښي رنکارنگ مجلو ته تاویدل را تاویدل، هټۍ وال به د لرگي په یو تش صندوق ناست او چای به یې څښلي.

زه د هټۍ مخې ته ودرېدم نو دې ژر را اوچت شو راته یې د چاپو ست وکر، خو ما ورته په انکار سر وڅوځاوه، دده شاته د لرگي په یو شیلډ د سپرگرتو قوټۍ، د بېسکټو او کاغذي رومالونو وړي پیکټي ایښي وې، ما د کاغذي رومالونو وړوکی پیکټ ته اشاره وکړه، ده مخ واړوو، نو ما د جیکټ د جیب نه هغه بېسکه را وویستله او ډېر په چټکۍ مې ورځپاڼو په گډۍ کې کېښوده "شل پیسې" هغه وویل ما دخپلې بټوې نه پیسې راوویستلې هغه ته مې په لاس کې ورکړې، درومال پیکټ مې ترې راواخیستو او دکور په لوري روان شوم زما دننه خاموشي ده، بهر هم چپه چوپټیا ده، زه یواځې دخپلو پښو ښکالو اوړم.

د ژبې خړپ

نن د برتانيا په ټولو لویو وړو ورځپاڼو کې زما فوټو چاپ شوی دی، ما سره ملکه ولاړه ده، هغه ماته ځاندي او زما سترگې دهغې نرۍ شونو ته دي چې شوخه سرخي یې پرې وهلي ده، د عکس سره داسې جمله لیکلې ده، "ملکه دکوین میري روغتون دایکسري ډیو پر مختللي سیستم ډېر انېستې په موقعه ډیو ایشیا یې کارکونکې سره" ځينو ورځپاڼو دا عکس په دویم مخ کې چاپ کړی دی ځينو یې په وروستۍ مخ، څکه چې دنن لوی خبر دترکيې هغه زلزله ده چې دوه زره کسان په کې مړه شوي دي.

زما میرمنې نن دغرمې هغه وخت په ورځپاڼو کې زما عکس ولیدو چې د ورځې سودا لپاره زموږ کور ته نږدې دوکانونو ته ولاړه، هغې د سودا پر ځای ټولې ورځپاڼې وار په وار لیدې او هغه ټولې یې کور ته راوړې چې دا عکس په کې چاپ شوی و، بیا یې راته دکار ځای ته ټیلیفون وکړو او وویل چې هغې ټول دوستان او ډېپټ ننگلوي خلک خبر کړي دي چې ورځپاڼه وگوري. زه خبروم چې هغې به لومړی ټیلیفون ځان اغا ته کړی وي، دهغه ښځه زما دمیرمنې سیاله وه، په هره موقعه به یې دخپلو لویو-لویو شتمنو ملگرو، دهغوۍ دکورونو دباغونو دصوفو اولوبنو په صفونو زما ماغزه او دښځې زړه خوړلی وو... اوس زما ښځې له خدای موقعه په لاس ورکړې وه، په کوین میري روغتون کې زما پنځه کاله کېږي چې دکمپیوټر انجنیر په توگه کار کوم، زما له کاره ټول خوشحاله دی، یو کال کېږي چې یو امریکایي کمپنی دایکسري نوي ماشین جوړ کړی و چې ډیو کمپیوټر سره تړلی و او د بڼې په یوکلېک (کیکارلو) د هډوکي د هر اړخ عکس اخلي. ددې ماشین دکار په هکله پنځو کسانو ته تربیه ورکړې شوې وه، چې یو په کې زه اوم، په تېرو څو میاشتو کې مونږ ددې ماشین د رارسیدو سره ددې د لگولو امتحاني دوره کې بوخت وو.

تیره میاشت خبر شوم چې ملکه به دروغتون ددې برخې لیدو ته راځي او مونږ به ورته ددې ماشین ښیگنې ښايو، دملکې دراتگ دخبر سره په خلکو کې جوش پیدا شو، یوه ورځ مې ولیدل چې په هره برنده کې د لرگینو دروازو په بیخ کې لگیدلي دپیتلو پټې پالش کړې، بهر په هر چمن کې دهر یو بوټي سره یو باغبان لیدل کیدو، ځینې کوټي رنګ شوي، دکرکيو دښښو پاکوونکي به هره ورځ راروان وو، دروغتون چار چاپېره دورو کې ديوال دپاسه لگیدلي اوسپنیزې جنګلې په تور رنګ رنګ کیدې، او ددې لوی دروازي په هر مخ طلايي ټکي په تور مرمر کې برېښیدل. یوه ورځ دروغتون مشر چې ما چیري نه و لیدلی زموږ ځانگې ته راغی، دټولو سره یې ښه په خدا خبرې وکړې.

زمونږه مشره هم ورسره وه... راته يې وويل چې ملکه به دروغتون کومو برخو ته ورځي اودا چې دهغې دراتلو نه يوه ورځ وړاندې به مونږ تمرين کاوو، په هاغه ورځ لس دولس سري چې يوشان توري جامې يې په غاړه وې او کره وره يې دپوليسو وو راغلل، زمونږ مشره ديو څو تنو سره را ښکاره شوه مونږ په خپل-خپل ځای ولاړ وو، زه دنوي ماشين سره اوم او زما کار دا و چې کله راته اشاره وشي نو زه يو بېته کي-کارم، گومان مې نه و چې ددې دومره لوی ماشين تر شا زه به چاته ښکاره شوی وي، زمونږ مشري دملکي په شان يوڅو قدمه اخوا دېخوا واخيستل، يو څو تنو سره يې په نرمه لهجه خبرې وکړې او يو تن سره د لاس روغبر وکړو، په هغو دولسو کسانو کې يو تن خپلې گړې ته وکتل او ويې ويل بس دی اوس وړاندې څو دوی ټول ووتل مونږ بيرته خپل اصل حالت ته راغلو. زه دروغتون په لومړي پور کې جوړريستورانټ ته ولاړم او په خپل ځای کينېناستم، له دې ځايه بهر چمن ښکارېدو، دريستورانټ زياتره کارکونکي ما پيژندل په دوی کې کترين هم وه، چې زما سخته دښمنه وه، دا د پنځوسو کالو يوه بوډی وه چې سخته متعصبه انگرېزه وه.

يوواري ما ډوډی خوړله نو دې زما مخې نه وره گلدانې اوچته کړه او په بل ميز يې کښوده چې يو سپين پوستي سړی او ښځه پرې ناست وو، بل واري ډوډی پاتې پيسې ماته په لاس کې دراگولو پر ځای راته دلرگي پر نيسته کښودې.

ما ددې مشر ته شکايت کړی و، نو ځکه ددې له ما بد راتلل. زمونږ تر منځ يو خاموش سور جنگ روان و چې لږ خلک ترې خبر وو، هغې به کله-کله نورو خلکو سره په خبرو کې غږ راپورته کړو او بيا به يې ورو غوندي وويل "زمونږ وطن يې مردار کړی دی" "ميزونو دپاکولو پر وخت به يې دښونډو دلاندې يو څه وويل او ماته به يې وکتل، هر څومره وخت چې به ما په ريستورانټ کې تير او هغه به شاواخوا گرځيده نو زه به نا ارامه وم، يو څو همکارانو ته مې دزړه خبره وکړه خو دوی پرې ځان واچوو، ځينو راته وويل:

"پروا يې مه لره" "نن هم هغې دملکي دراتگ خبره کوله او دنور کله به شان زماڅنگ ته دتيرېدو پر وخت يې وروغوندي وويل: "شکر دی چې مونږ ملکه لرو" ما په زړه کې وخندل چې ټوله دنيا په کوم مخ روانه ده او دا بوډی په داسې شاهي کورنۍ نا زېږي چې په خپله ددې هيواد دورځيانوخوا په ورځ کې يوځلې خو بې عزته کيږي خير زما يې څه..... زه چې ماښام کور ته تلمه نومشري راته يادونه وکړه چې صبا ته به نگيايي تری، بس دلته "زما يې څه" احساس رانه ولاړو، زما دنيگيايي نه بد راځي، څو هغه دچا خبره "حکم حاکم مرگ مفاجات" سحر چې دتک سپين کميس سره مې سره نيگيايي و، ترله چې ميرمنې مې دکبار نه راته همدې بدې ورځې لپاره راوړې وه، دسحر نهه بچي روغتون ته ورسيدم نو په ټولو دروازو پوليس والا ولاړ وو، گاډي تالاشي کيدل دډاکټرانو او نرسانو شناختي کارټونه بيا-بيا کتل کيده، جامه تالاشي هم روانه وه دننه دوو کسانو دروغتون کارکونو ته ژپر کاغذي سټيکري په جامو لگولې چې له نورو پيژندل شي، په خپلې څانگې کې مې وليدل چې ټول داسې جوړ او تيار راغلی وو ته به وايي چې واده دی، زمونږ مشري دومره داوچتو پوندو بوتان په پښو کړې و چې په کې گرځيدلي نه شوه مونږ ته يې وويل چې "عادي کار وکړئ دملکي لپاره دڅه خاص تردد ضرورت نشته" خو په خپله دهغې دتندې گونجې ددريو پر ځای دولس شوي وې.

پوره په لسو بجو دملکي موټر دروغتون په لويه دروازه راندنه شو، اولکه څنگه چې يو ورځ وړاندې مونږ ليدلي وو د لسو دولسو سړو يوه ډله اخوا دېخوا ودرېده، شل تنه کيمړي سره دتيلي ويژن د فيلم جوړونکي هم تيار ولاړ وو، يو څو دننه په لږه فاصله ورو-ورو ورسره خوځيدل داسې لکه چې دمچانو يوه جوپه خوځيږي.

په ټاکل شوی وخت ملکه زمونږ شعبي ته راغله، دټولو پيژندگلوي ورسره وشوه، ماته اشاره وشوه نو دايکسري دماشين بتن ته مي زور ورکړو، يومريض مو دوراندي نه تيار ودرولی و، نږدې وه چې ملکه بلې کوټې ته بېول شوې وای چې په کمپيوټر دهغه مريض هډوکي وويني خو ناڅاپه ملکه وړاندې شوه او له ما سره يې خبرې پيل کړې، په دې وخت کې دڅو کيمرو رڼاکاني پر ما او پر هغې لکه د تالاندي گوزارونه وکړل، زما نه يادېږي چې ملکه څه پوښتنه کوله او ما ورته څه ځوابونه ورکول، دا هر څه يوه لحظه وو، بيا چې په ځان پوهېدم نو هر څه خلاص وو، ملکه بلې کوټې ته تللې وه او زه حيران په خپل ځای ولاړ وم.

ملکې تقريبا پر روغتون کې نيم ساعت تير کړو، او دهغې موټر له لوی تور اوسپنيزي دروازي ووتلو نو ترډېره وخته خلکو په ورو-ورو ډلو کې له يو بل سره خبرې کولې، مونږ په خپله شعبه کې دهغو مريضانو دايکسري په اخيستو کار پيل کړ چې راته په انتظار ناست و او تر مازديکړه اخته و. نن هم له سهاره مونږ په کار بوخت و، خو هغو خلکو چې په ورځپاڼو کې يې زما تصوير ليدلی وو راته به يې مبارکي وويله بابه راته موسکې شول چې مونږ دې پيژنو.

زه نن هم دنور کله په شان دچاپو لپاره ريستورانټ ته ولاړم او چې په خپل ځای کينې ناستم نو شاواخوا مي وکتل هغه زړه کاترينا نه ښکارېده، زه لږ خفه غوندې شوم... چې هغې زما عکس ليدلی دی که نه... کېدای شي ليدلی وي او بد وړياندي لگيدلی وي او په همدې خبره ځان راته نه ښکاره کوي، دا خبره چې مي په زړه شوه نو خوشحاله شوم... "اخر مي دی بودی ته ماتي ورکړه... اوس به راسره په سمه خوله خبره کوي... زما زړه ډاډه شو، ددې څو کلونو داعصابي فشار نتيجه زما په برياليتوب راوتلې وه. دريستورانټ په څو ميزونو کې ورځپاڼې ايښي وي او زما ديري اعلان وو.

ما چای خلاصی کړی او له ريستورانټ نه چې ووتلم نو کاترين مي ولیده دهغې په لاس کې دپيالو ډک يو پتتوس وو، زما زړه ودرېدو، فکر مي وکړو دا به په شرم سره خپله لاره ونيسي... ښايي له ماسره هيڅ خبره ونکړي... ښايي له ما پښته وغواړي... ښايي... خو هغه په خپل ځای ودرېده، راته يې ډېر په عجيبه سترگو وکتل، داسې لکه چې پرما رحم کوي... داسې چې يو تریور بل ته دحج مبارکي وايي... دهغې لهجه داسې وه لکه دتيري چرې يو خړپ... چې زما زړه کې يې ووهلو... راته يې وويل:

"څنگه... زمونږ ملکه دې خوښه شوه" هغې د "زمونږ" ټکي ته دومره زور ورکړو چې تاو يې زما له غوږونو نه ووتلو.

یواځې شیبې

نرگس دتیرو څو ورځود باران له کبله په کور کې وه، هغې سره دخورو تازه شیان په خلاصیدو وو، او نن څو ورکړه مېلمه هم راتلو، نور کله به يې لونو ورته سودا راوړه، مشره لور څو به يې دهرې شنبې په ورځ داو لادونو او خاوند سره راتله نورو خپل-خپل ورځ ټاکلې وه. د نرگس دکوندتون کال پوره شوی و، تیر کال هم په دې ورځو کې جانباز ناڅاپي مرگ ترې جدا کړو او ددوی دډېرشو کالو دیوځای ژوند مزی يې پرې کړی.

نرگس په پردېس کې پنځه اولادونه لوی کړي وو، څلور لوڼه يې دخپل-خپل کور وې، يو زوی يې لره چې د واده نه وروسته ورسره څو میاشتي پاتې شو، خو بیا ترې بېل شو، په دې ملگونو کې يو کور دیوې کورنۍ لپاره بس گڼل کېږي دځاوند تر ژونده نرگس ډاډه وه چې خپل فرض يې پر ځای کړی و، جانباز به دښې ټيکسي چوله او دورځې چې به يې خوب پوره شو نو دنرگس دلاس رنګا رنګ خواړه به يې خورل، اوس دا یواځې پاتې وه، هغې کوټ په غاړه کړو دکور کونجیانې او

دماټو پیسو بټوه یې په جیب کې کینوده او بهر راووتله، په کوڅه کې یوې وړې جینې خپل ګلابي بایسیکل چلوو، لږ وراخوا دوو پنځو دخپل کور دروازي پرانیستي او په خبرو اخته وې، د نرګس په لیدو یې ورته لاس وروځوځاوو، هغې هم دسر په اشاره ورته ځواب وایو.

دوکانونه دکوڅې په سر کې په لوی سرک جوړ وو، نرګس ددې دوکانداران پیژندل، دخینو اولادونو ددې دېچو سره په ښوونځي کې سبق ویلې وو، اوس دوی هم ځوانان و، هغې دیوڅو دوکانونو نه سودا وکړه ټولو ترې حال احوال وپوښتلو او د زړې زړه ډاډه شو، د تیرو څو ورځو د یواځې توب احساس یې ورک شوی و، هغې ټول عمر دځاوند او دالادونو په خدمت کې تیر کړی و، ژبه یې ماته کوډه زده کړې وه او نه دګور نه بهر ددنیا په معاملو پوهیده، اوس هم دې ډهرې خبرې لپاره مشرې لور ته ټیلي فون کوو، بیا هغې ورته کارونه سمول، دجانباز دمړینې نه وروسته یوه یوه لور به ورکړه پاتې کیده زوی به یې هم لیدو، بیا ورو ورو ددوی راتګ کم شو په ټیلي فون به خبرې کیدې، نرګس به دزوی نه مروړه وه چې هغه یې پوښتنه نه کوي، خو شپېاز دښار په پل سر کې اوسیده، هغه په دوو ځایونو کې کار کاو او نه یې غوښتل چې درخصتې په ورځ بیا په سرک روان وي، نرګس به ماښام مهال ډېره زوړېده، جانباز به راپیو ډېره اورېده او کله چې نرګس به ډېره خفه شوه نو دراپیو اوټیلي وپژن غږونه به یې لورکړل، بیا به یې په چیغو-چیغو وژړل، یوه ورځ مشرې لور ورته وویل: "مورې د ژبې یا دکومې بلې زده کړې لپاره په کورس کې ځان داخل کړه، خو نرګس ورته وویل:

"اوس په دې سپین سر به زه څه زده کووم" بلې لور ورته دکار وویلو نو دا په فکرونو کې ډوبه شوه، دېرش کاله پخوا هغې یو دوکان کې څو میاشتې کار کړی و څو یوه ورځ چې یوې سپین پوستې ورباندې وتوکل دې جانباز ته کیسه وکړه او هغه ورباندې کار بندکړ، نرګس پرې ډېره ګرانه وه او په دې خبره هغه سخت قهرېدلې وه، بلې لور ورته ویل چې دګور یوه کوټه دې په کرایه ورکړې چې یو څوک دې ورسره وي، خبره رښتیا هم وه دنرګس کور ډېر لوی و، څلور کوټې دخوب وي، یوه دناستې او بله ددوی کوټه وه، بره او ښکته به یې غسل ځاني جوړې وې، په دې هیواد کې ډېرو خلکو کوټې په کرایه ورکولې، خو نرګس به ویل کوټه هلك ته څنگه په کرایه ورکړم دې به وځي ننوځي لویښې به راته ناولې کوي، انجلې که وي هغه به ملګری لري څوک به یې منع کوي چې دښې دې بهرنه ګرځي، دهغې کشره لور ډېره ژبه وړه وه یوه ورځ چې مور ترې ګټلې وکړه نو ورته په وینا شوه، "تا څنگه په دې وطن کې عمر تیرکړی دی نه دی ژبه زده کړه نه دی کوم کار وکړ، ان تر دې چې موټر قدرله هم نشي چلولی چې بهر وګرځي...ستا علاج دادی چې ته بېرته خپل کلي کې ژوند وکړي هلته خدمت او دخپرو لپاره به ډېر خلک پیدا کړي" زړې په هغه شپه لور ته ځه ونه ویل خو دښې یې دومره وژړل چې بالښت یې لوند شو خدای ته یې هم دغه زاری کولې چې ما هم واخله.

ورځې په میاشتو بدلې شوې او نرګس ورو ورو دخپل یواځې ژوند سره عادت پیداکړو، کله کله به دجانباز نږدې ملګرو ترېنه په ټیلیفون کې حال احوال اخیستو په دې کې اشرف هم شامل و، دجانباز په ژوندانه اشرف په ددوی کور ته ډېر راتلو، دهغه په کور کې څوک نه وو، پنځه یې پخوا مړه وه او دوو زمانو یې دپلار پوښتنه نه کوله، جانباز به دهغه ډېر خیال ساتلو، نرګس ته به یې ویل ده ته وطني شیان پخوه چې دیواځي توب احساس ونه کړي.

هم دا وه چې کله به د اشرف دراتلو ورځ وه نو نرګس به ورله کله سابه کله کباب کله دجوارو دودۍ کله پراتي او حلوه پخول.

دجانباز دمړینې نه وروسته اشرف به یواځې هغه وخت ددې کور ته راتلو چې دنرګس په اولادونو کې به څوک ورکړه راغلی وڅو نن اشرف راتلو او په کور کې نور هیڅوک نه وو په دې ورځ به تل دهغې درېیمه لور سیلی راتله، خونن هغې سحر ورته په ټیلیفون کې ویلې و چې دا زکام

شوی ده اوداکتر ورته دارام کولو مشوره ورکړي ده، نرگس به داو لادونو په تکلیف ډېره زهیره شوه، سېلې ته یې وویل چې ارام دی وکړي بیا دغرمې یې پام شو چې اشرف هم راتلو دا یو څه نا ارامه شوه، بېل هیڅوک په کور کې نه وو، که څه هم اشرف ددې دغرمې په شان و، خو هغې ته یوه عجیبه احساس وشو، که څوک خبر شول دا دیو پردې سرې سره په کور کې یواځې وه نو بیا... یو واری ټیلي فون ته ولاړه چې اشرف ته ووايي چې مه راځه، خو بیا ودرېده دماښام او دیواخیټوب احساس سره هغه وېرېده، هغه دیوې اونۍ راهیسې په کور کې یواځې وه، درې ورځې کیدې چې هغې هیڅ نه وو پڅ کړي، په پېچال کې یې دتېرو څو ورځو پاتې دېوې کړموله او خوړله.

اوس هغې کور پاک کړی و او چې سودا یې راوړه نو سمدلاسه یې پخلی پیل کړه، داشرف به سموسې خوښېدې هغې نن سموسې جوړې کړې، ورسره کوفټې وریږي بېنډی هم وې، دپخلې پر وخت به نرگس ډېره خوشحاله وه په تیره بیا دمیلمنو لپاره چې به یې پخلی کاوو، په داسې وخت کې به جانباز هم د دی سره په پخلې کې لاس کوو، ترکاری به یې ورته پاکوله او پرېکوله، دکبابو لپاره به یې ورته غوښه اخته کوله.

دکله راهیسې چې ددوی ټول اولادونه له دوی څخه بېل شوي وو، نرگس او جانباز یو بل ته ډېر نږدې شوي وو، او هم په دې خبره به د هغې زړه اری اری شو چې هغې دجانباز سره نژوند ښې شیبې ډېری اوخته و موندلې، هغه دپخلې نه وزگار شوه نو دماز دیگر لمونځ یې وکړو. اشرف چې ماښام راورسیدو نو نرگس ایله دخپلې مشرې لور سره په ټیلي فون خبرې خلاصې کړې وې، هغې ته ويلي و چې اشرف به راځي او دی به په کور کې یواځې وي، خو لور یې یواځې دومره ورته وویل چې کاکا ته مې سلام ووايه، دنرگس زړه ډاډه شو، هغه کوم غلط کار نه کوي، نرگس یو څو شیبې داشرف سر کښیناسته، بیا یې دډوډۍ تاپیا وکړه، اودواړو په ګډه وخوړه، دوی زیات وخت د نرگس داو لادونو په هکله خبرې کولې، اشرف په خپل دوکان او په هغې کې کار کونکو څوتو ځوانانو کیسې کولې او نرگس ډېره موده وروسته ځواورې دهغه په خبرو وخنډل، د هغې پام نه و، او چې اشرف خپل لاسي ګری ته وکتل نو د نرگس سترګې هم دیوالې ساعت ته په خیر شوې، د شپې ۱۱ بجې وې هغه حیرانه شوه نن څنگه دماښام هغه سپېره وخت په دې غم نه شو.

اشرف په ټلو کې ترېنه پوښتنه وکړه که څه کار یې بند وي نو دی به ورته وکړي، نرگس ترېنه متنه وکړه او دی ولاړ، له دې وروسته به اشرف کله-کله ماښام د دی کور ته راتلو اوڅوساعته به یې ورسره خبرې وکړې، داشرف په وینا نرگس دکور سره نږدې دڅښکه شویې په دوکان کې دوه ورځې کار پیل کړ، هغې پیسوته دومره اړتیا نلرله څومره چې خان مصروفه کولو ته لټواله وه. دوه میاشتې همدغسې اوږدې او یوه ورځ نرگس احساس وکړو چې هغې خپل زوی شهباز دډېرې مودې نه. نه دی لیدلی، که څه هم دی به ورسره په ټیلیفون خبرې کولې، خودالومری ځل وچې نرگس د شهباز دکمې احساس و نه کړو، اشرف تر ډېره حده ددې دکور درانه کارونه ورته کړي وو.

په یو غسل خانه کې دنل اوبه څڅېدې هغه یې ورته په خپله جوړ کړی وو، دموتر دکراج مخې ته لویه ونه یې ورله پرې کړې وه، دجانباز دزور موټر دخړځولوتاپیا یې ورله کړې وه، خو ددې ټولو نه علاوه نرگس داشرف سره دخپلو معمولي ستونزو په هکله غږېده، داسې خبرې چې اولادونو به یې ورپورې ملنډې وهلې، او دی به د وېرې ورسره نشوئ کولې. هغې اوس په ځان یو څه اعتماد پیدا کړی و داشرف په خبرو به یې زړه ته ډاډ وموندلو اوځان به یې یواځې نه احساسوو.

یوه شپه چې دهغي مشره لور ورکړه راغله نو په مورکي يې يوه څه بدلون وليدو، نرگس به عموماً ساده خړي جامي اغوستي، د وېشتو کلکه کوڅې او غټ څادر په سر... دجانباڼي دمړينې نه وروسته هغي رنگين لباس نه و اغوستی، خو نن د هغې اسماني رنگه ورېښمېنې جامي په غاړه وې، دڅادر په ځای دشیفون لوپټه يې په سر وه اوچې لور ته ورنژدې شوه نو دجامو نه يې دهغه مخصوص عطر و خوشبويي راپورته شو چې جانباڼز به ورله راوړو، نرگس دلمسو په خبرو خنډل او څو واري يې لور هم په غيږه کې ونيوله.

د مور دا بدلون دهغي دټولو اولادونولپاره حيرانونکې و، دوه لوني يې خوشحاله وې، نورو بېغوري څرگنده کړه، او په هغه ورځ چې شهباز له ډېرې مودې وروسته خپله مور وليده نو ننډی يې تړيو ونيولو، هغه خبر و چې اشرف ددوی کور ته ډېر تلو راټلو ځکه نرگس به خپلو ټولو اولادونو ته دهغه دراتگ خبره کوله، خو په خپل مور کې يې دا بدلون خوښ نشو، داځلک به څه وايي دهغه په زړه کې وگرځيده، خو بيا دښځې په وړاندې يې مورته څه ونه ويل. شهباز چې دورځي دتيرېدو وروسته دکور په لور روان شو نو بښي يې لومړی خبره همدا وکړه "مورنن ډېر فيشن کړی و" شهباز دقهر نه هېڅ ونه ويل خو بس خپلې شونډې يې وچپچلې او دموتړ رفتار يې نور هم تيز کړو.

هغه مابنام نرگس دټيليفون غوړی نيولی وه او په پل سر کې يې دخپل زوی ويناگانې اورېدې "اته اوس مونږه شرموي، خپل عمر ته وگوره... دا زما خسرگنې به څه وايي دا خلک به څه وايي..." او بيا شهباز چې داشرف نوم واخيستو نو نرگس دسر نه تړ پښو ولرزېده "مونږ خو داشرف کا کا ډېر احترام کاوو دی دومره پريوتی انسان دی..." "نرگس هيڅ ونه ويل بس ورو غونډي يې غوړی بيرته کېښوده او مخامخ لگيدلي هندارې ته خپر شوه.

په بله ورځ دهغي لور سيلی ورکړه راغله نو نرگس دکور دروازه ورته پرانيسته، دهغي ټول وجود په څرو جامو کې پټ و او په سر يې تور څادرکلک تاو کړی و، دهغي په شونډو يوه سترې موسکا راښکاره او بيا ورکه شوه.

نیمګړې کیسه

په کوڅه کې دجوارو دښو څرخونکي غږ را پورته شو "پولی واخلی... پولی... دکور ماشومانو لويې دروازي ته منډې کړې، هغه هم له ځايه را پاڅيده، دڅادر د پيڅکې پورې تړلې پيسې يې پرانيستې او دخپل دروند وجود سره دکوڅې په لوري روانه شوه، لږه شيبه وړاندې هغي پټاسی خورلې وې چې وړېندارې يې چا دکوژدني نه ورته راوړې وې، او دهغي نه هم وړاندې هغي دودۍ خورلې وه، ددودۍ نه وړاندې يې گنډېرې ژولې وې او دگنډېرو ضرورت ورته ځکه پيدا شوی و چې ډېره مالگينه غوښه يې خورلې وه.

دهغي په ژوند کې دوه کاره وو، يو ټوله ورځ خواړه او بله په کټ به پريوته او سترګې چې به يې پټې کړې نو ځان به يې دناوې په حيث ليدلو، دهغي په زړه کې بس يو ارمان و و، واده... واده او واده...

دپېغلتوب په درشل کې به يې شپه او ورځ دا خوبونه ليدل چې ډېر ژر به يې څوک وغواړي. هغه په دې غم کې نه وه چې سړی به څنگه وي کار به څه کوي ځوان به وي که زور... بس هم په دې تصور دهغي وړه دنيا اباده وه، ځکه خو يې سبق هم پوره نه کړو ددې نه مشري دوه خوښې چې واده شوې نو هر چا به ددې د راټلونکي په هکله خبرې کولې، بيا دهغي وروڼو هم ودونه وکړل، په کور کې ماشومان وزېږېدل ددې مور پلار زاړه شول، مور يې دپخلن کار نه شو

کولی، ځکه خو دی داخلي پخلي کار په خپل لاس کې واخيستو او هم ددی ورځې نه ددی ولورپه هم زياته شوه، د ډوډۍ نه وروسته چې به دی دسترخوان راټولو نو پاتې شيان به يې هم خورل بيا به هم دی ته خپله خيټه تنشه ښکارېده، دکوڅې نه يو پلورونکي به نه شو تيزې پډای دهغي دکور مخې ته يې دخوراک دښايون دخرځولو لپاره ضرور ناره وهله، "اورې دي ورې ... دجوارو نينۍ گنډېرې... نان خطايې... کيک يوه ورځ ورته وړېندارې په ټوکو کې وويل:

"خېته ده که ژړنده... هډو ودرېزې نه... خو دی به دهچا پروا نه کوله... بس خواره وو چې ددی خيټې ته ورولوېدل، ددی وزن اوس دومره زيات شوی و چې په گرځېدو به يې ساه ښکته پورته شوه، په پونزو به نه شوه ختلې، يو کار به يې وکړو نو بې حاله به ناسته وه، په دې ځوانه ځوانۍ کې خلکو ورباندې رنکارنگ نومونه ايښي وو.

ډومبکې، مېنۍ... پنډه شاپو... چاټۍ... دهغي مور ټولو خپلو خپلوانو ته ويلي و چې که څوک زما لور وکړي نو زه به ورته خپلې ټولې گاني ورکومه، خو هلکانو به غوړونه ونيول چې دې غواکې سر به څوک ژوند تېروي.

ښه نو ولوستونکيه.... تر دې خو ما کيسه وکړه پاتې کيسه ته راته پوره کړه... څه؟... ته وايي چې کيسه ليکل ستا کار دی... تراوسه ددې جينې نوم هم راته څرگند نه شو، ولې دې داسې کيسه پيل کړه چې پای له ما غواړي ښه سمه ده... ما ځينو خلکو ته دا کيسه هم تردې ولوستله او ددوی نه مې پوښتنه وکړه چې نور نو ددې جينې سره څه وکړم.

يوه ډله خلکو راته وويل چې که دا جينې ښه اخلاق لري... کورنۍ يې ښه ده نو ددې غټ وجود دومره عيب نه دی... يو رژيم (دخوارو پلان) دې ورته څوک ونيسي... سمه به شي او په کار ده چې يو څوک يې وکړي.

خو ما دداسې کسانو نه پوښتنه وکړه چې که ستا ورو، زوی، ماما يا نږدې خپلوانو کې يو ناواده سړی وي نو ايا دوی به دا جينې وغواړي؟

يوې بلې ډلې راته وويل چې دا جينې به له واده هم ښه ژوند کولی شي، دې له په کار دی چې پاتې عمر دی دموړ پلار په خدمت کې تېر کړي، کله چې دوی نه وي... دا به دکور مشره وي... ټول وروڼه خويندې به ورباندې راټول وي، عزت او ناموس به يې ساتلی وي، عبادت دې وکړي دننيا کارونو نه دې لاس واخلي او خپل اخځرت دې ښه کړي.

خو زما پوښتنه دا ده چې څوک به دخپل خور، لور ورېرې، خورزې يا لمسی ته داسې راټلونکې وغواړي، ښه نو ولوستونکيه... څه چرت وهې افرين شه چې تراوسه دا کيسه لولي، زه درته اوس خبردارې درکومه چې وړاندې دا کيسه مه لوله ځکه ددې پای نشته... ښه ده نو چې ته زما خبره نه مني نو زه به دا کيسه همدغسې پرېږدم نيمگړې...

پلار، مور او لور

پښتنه له اسمانه ځمکې ته را و غورځېده، په وجود کې يې ساه نه وه، خو په منډه وه، ماشومه لور يې په غيږه کې نيولې وه او نه پوهېده چې په خوشې سرک کوم خواته ورته، ډيوموتر تيز هارن هغه بېرته خپلو حواسو ته ورټيله کړه، ډيوموتر ډرېور هغې ته بدېد کتل او دهغي ماشومې لور ته يې اشاره کوله، لکه چې بې ويل "په خپله خو مری ... دا ماشومه ولي له خانه سره وژنۍ."

پښتنې ډېر مزل وکړو خو دستر يا احساس يې نه کاوو، که يوې تيرې دهغي پښه نه وي نيولې نو ښايې همدغسې به روانه وي، دا هم هلته دسړک په غاړه په لويه تيزه کينېناسته، ماشومې تمنا ته يې وکتل هغه حيرانه وه چې په مور مې څه شوي دي، خپل ورکوټی لاس يې ددې پر مخ کښيښود نو پښتنې وليدل چې دهغي مخ په اوښکو لوند وو، دپوزې نه يې هم اوبه راواني وې، د دې په اوږه

دڅرمني تور بکس خورند و، د هغې نه يې رومال را وويستو سترگې او پوزه يې پرې پاک کړل. خو شيبې وړاندې هغه په څومره هيلو ډپلار کورته ورغلې وه، يو کلني تمنا ته يې په ټوله لار غورکي خبرې کولې، چې بابا وويني نو په تندې لاس به پردي او سلام به ورته وکړي، تمنا به کټ-کټ وځنډل.

د پښتني مور د ساه لنډۍ مرض لاره او پروڼ يې روغتون ته رسولي وه، خو هغې اجازه نه لرله چې د مور پوښتنې ته ورشي، د هغې پلار لاس کاله پخوا ورسره هره اړيکه شلولې وه، هغې خو واري جرگې مرکې وکړې خو ده دهيجا نه منله، د پښتنې گناه ډېره لويه وه، هغې په خپله خوښه د وارث سره واده کړی و، هغه وارث چې د دوی د قام نه و، ددوی ژبه يې هم نه ويله او دځان زوی هم نه وو، پښتنه پوهېده چې په دې کار به يې پلار په قهر وي، د دې په واده کې هغه شريک نه شو، دا دخپل ماما له کوره واده شوي وه، خو هغې ليدلې و چې ددې نه وړاندې وروسته ځينو نورو جينکو په خپله خوښه د ژوند ملگري غوره کړي وو، ديو څو ميندو پلرونه څه موده خفه و، خو بيا يې هر څه منلي وو، دا ولاد مينه دهر غرور سر تيب کړي، پښتنې همداسې گټله، داسې نه وه چې وارث دهغې ډپلار نه و خوښ، په سر کې يې ورسره ډېر په عزت او درناوی چلن وکړو، خو وروسته خبره وړانه شوه د پښتنې تره خپل ورور ته غټ پيغور ورکړی و "د بې غيرت" او د "بې ناموس" خطاب يې ورله ورکړی و، د پښتنې ډپلار لپاره دا پيغور د ټوپک له بز او دتورې له گوزاره سخت وو.

پښتنې وره تمنا له غيږې ښکته کړه، هغه اوس اوږدې شوه او د مور دگوندې سره يې ډډه ولگوله، پښتنې ځاندر سم کړو د بکس نه يې يو بسکټ راوويستلو او د تمنا په لاس کې يې ورکړو، نور کله به دې ماشومې چيغې وهلې، لاس پښې به يې غورخول، خو نن په حيرانوونکې توگه غلې وه، لور د مور غم احساس کړی و، پښتنې لارې ته کتل، سړک خوشی و، هغه په ټيکسي کې ډپلار کور ته ورغلي وه، لاس کاله پخوا هم دغسې يوه ورځ وه چې هغه دماما سره په يوې بلي ټيکسي کې له کوره وتله، نه يې ورور لاس ونيولو، نه يې پلار په سر لاس کښيښود نو مور دهغې په سر قران شريف ونيولو نه يې پرې پټاسې وشيندلې. هغه په تېرو لسو کالو کې بيا خپل کور ته نه وه تللي، پلار يې ويلې و چې که بېرته راغلي نو وژنم دی.

ورونو به يې حال پوښتلو او کله-کله به يې د هغې ډپلار نه په پټه مور هم ورکړه راتله. دروغي لپاره ډېرې هڅې وشوې، د وارث ډيو هنتون يو استاد چې د پښتنې ډپلار ملگري وو، په ننواتي ولاړو دهغې ماماگانه، تروريانو، ورته په وار وار مينت زاری وکړې، په اختر او برات کې به نورو خپلوانو ورته يادول چې پښتنه په خپل کور کې خوشحاله اباده او ددريو اولادونو مور ده، خو دا وری نه شری کيده.

نن هغې يو واري خپل خان راټول کړو، د مور د ليدو په هيله پلار ته پخپله ننواتي ولاړه، خو پلار يې ددې ليدو سره په ښکځلو سر شو هغې لا خپل بوتان له پښو نه وويستی او د وري تمنا لاس هم ها غسې په تندې پاتې شو، د هغې پلار خپلې خپلې ته لاس کړو، د پښتنې خور ژر د خپل پلار لاس ونيولو، هغې ته يې وويل: "بېي ولاړه شه... بابا دې ونه وهي دا دشرم خبره ده" پښتنه يو څه وار خطا شوه خو بيا يې ځان کلک کړو او پلار ته يې وويل: "بابا جانه بس کړه... ومي بښه ... ما ډېره لويه گناه کړې، خو خدای پاک هم بښونکی دی، زاری درته کوم... بس دی د مور لپاره... د خدای لپاره..." خو دهغې دا ټولې خبرې دهغې پلار نه اورېدې، هغه په لوی غږ دې ته ښکځلې کولې: "دهغه سترگې سړې او لاسونه يې له قهره ريږدل" بېنل مېنل نشته... "جرأت دی څنگه وکړو چې بيا دې کور ته راغلي درته مې ويلې نه و چې وژنم دی" ددې خبرې سره سم هغه په ديوال خورند د تماچي پټۍ ته لاس کړو، د پښتنې خويندې په چيغو شوې "ولاړه شه خورې..." او دواړو د پلار له لاسه تمانچې واخيسته، هغې غوښتل چې ځان کلک کړي خو د پلار څپړيو

راو غورخوله، وره تمنا په چيغو وه، پښتني خپل خان په هغي واچو او د دروازي لوري ته يې منډه كړه، نا بېرته هغه د لور نه مور شوه، د تمنا دويمې ډك غږ دې ته اركړه چې له هغه خايه خان وباسي، هغي لكه د چرگي تمنا دخپلو وزرو لاندې پټوله، دكور دروازي نه په وتلو كې يې يو واري شاته وكتل، دپلار څيره ورته داسې ايسيدنه لكه چې ددې قاتل وي، بيا په يوه منډه له كوڅې لوی سړك ته را وتله، د سر ځانډ يې په اوږو پروت وو او داسر توره په لاره روانه وه، اوس چې دهغي خانته پام شو نو يو واري بيا په ژړا شوه، دا څنگه پلار وو، پلرونه خو دخپلو لونو سر په لوپته پټوي، په بدرگه يې له كوره رخصتوي دخواږو پټتوس ورسره وي.

هغه دپلار كور ته په ټيكيسې كې ورغلي وه، دښار دې برخې ته ډېر لږ بسونه راتلل، دهغي هيڅ اميد نه و چې بېرته تللو لپاره به ورته څه پيدا شي، خو قسمت يې ښه وه، يوه لارې ورته ودرېده، هغه په سيټ كېنيښته خو بيا يې هم ژړل، ورسره ناستي يوي ښځې ورته وپوښتل "څه شوي دي ؟" پښتني په ژړا وويل: "پلار مې مړ شو"

دښيښي گيلاس

بصري په تناره كې ډوډۍ لگولي، دماز ديگر لمونځ شوی و، او هغه خبره وه چې عالم خان به دكلي دجومات نه را وتلی وي، خو دا معلومه نه وه چې هغه به څه وختي كور ته راتلو، كله، كله به يې دملگرو سره دلاري پر سر بنډار كاوو او ناوخته به كور ته را رسيدو. بصري به دماز ديگر اودماښام ترمنځ داسې وه لكه چې په دار خړېدله. ما شومانو ته يې ويل "شور مه كوي اوس به مو دادا راشي" هغوی ته به يې د وخته ډوډۍ ورکړې وه، ځكه د عالم خان كور ته راتگ دزلزلي نه كم نه و، تندۍ به يې تريو نيولي و دكور دروازي ته به يې لټه وركړه بس ته به وايي بهر چا سره يې جنگ كړی دی.

دبصري خواښي دخپل مشر زوی سره يو ځای اوسيده او كور يې دعالم خان كور سره ديوال په ديوال و دعالم خان مشره وربنداره شاخوبانه نومېده او په دې وخت كې به هغي هم په تناره كې ډوډۍ لگولي، هغه څه چې دكلي په هر كور كې به دډوډيو خوشبويي خپور وو.

نن بصري دعاگانې كولي چې عالم خان دې ډېر وخت بهر پاتې شي، دهغي كټوی لا تراوسه نه وه پخه غوښه په گټو كې خوتكیده، خو لا كلكه وه "خدای خبر چې قصاب څه شي غوښه راكړي ده چې نه ددې ځايي" بصري به هر واري دگټو سر لري كړو او دا جمله به يې له خولي را او ووتله، په دې كې نا خايه ټول ماشومان په منډه شول او بصري پو ښه شوه عالم خان كور ته رانږدی و، دهغه په راتگ به ټول ماشومان ورك شول، څوك به دكټ دلاندې او څوك به ددروازې شاته پټېدل، لوی هلکان به كله په ونه وختل او كله په كوته، بيا چې عالم خان به ډوډۍ وخوړه او ټول به دهغه په تندې پوه شول نو دخپلو خپلو سوړو او پټو خايونو نه به يو- يو راښكاره شو.

بصري له كټو سر ليري كړو او غوښه يې په گوته كې ونيوله، تراوسه خوړينه نه وه خو هغي ژر دسترخوان واچو، هر څه يې دعالم خان مخې ته كيښودل، هغه مخ او لاسونه وينخلي و او اوس ډوډۍ ته ناست و، دغوښې ټوټه يې چې خولي ته كړه نو په ښكښلو شوبصري ورته په ورو غږ وويل:

"قصاب نن سمه غوښه نه وه راكړې" عالم خان را پاڅېدو، هغه يې له كمځي ونيوله، بيا يې ورله ديوال سره يو ډغر وركړه، بصري چې ترڅو خان ټينگ اوو عالم خان ورله ځپلي را خلاصه كړه دبصري له خولي نه تشه سگۍ را ووتله او چې عالم خان ورله سوک وركړو نو دبصري په سترگو توره تياره شوه.

عالم خان په بدو ردو له کوره ووتلو د بصری له سر او پوزې نه ویني رواني وي، او دموږ دوینو په لیدو دهغي لوني په ژړا شوی.

د عالم خان غږ د هغه موږ هم اوریدلی واولړه شپه وروسته شاخوباني دهغي دروازي ته سر را د دننه کړوچي ددواړو کورونو تر منځ په دیوال کې جوړه شوي وه او ماشومان به پرې پوري راپوري وتل. شاخوباني ماشومان په قلاړه کرل او په اوبو يې دبصری پر هرونه وینځل، بیا يې کورکمن او شتر شموښل یوځای کرل او بصری ته يې په سر پټی وترلله.

دهغي مشري لور ورته دیلار دقهر او د غوښي دکلکوالی کیسه وکړه، شاخوباني دشونو لاندي یوڅو ښيري عالم خان ته وکړي، زړه يې کیدو چي دبصری سره کښيني خو د دیوال بلې غاړې نه يې دخوابني غږ واورېدو چي "څه شوی دي" ته هم ورسره کښیناستي هغه زما زوی دودی خورلي ده که نه؟" شاخوباني بیرته خوابني ته ولاړه او هغي ته يې په لنډو ټوله کیسه تیره کړه، او لکه چي دبصری تمه وه دخوابني لور غږي بیا واورېدو "سري خو همدغسي وي نو.... دا خبره نه وه چي غوښه په څومره وخت کې خورینيږي، داسي پواري ښځې د و هلو دي". په بله ورځ بصری سر او نیم مخ په ځادر پټ کړي و او دکور کارونه يې داسي کول لکه چي هيڅ نه وو شوي، عالم خان دخپل مور سره دودی خورلي وه، اوسحر لکه دنورو ورځو په شان له کوره وتلی و.

دبصری دوی کور دکلي دچم نه لر ليري جوړ و نو ځکه ددوی دکور دغوږل به څوک نه خبرېدل، خو بیا هم دکلي په ژوند کې دښځو وهل ټکول عامه خبره وه، دبصری لپاره گران کار دا و چي که کومي ښځې ترې پوښتنه وکړه چي سري ولي ترلی دی نو يوه نوي بهانه به ورته جوړه کړي، ځکه خوابني ورته ويلي و چي پام کوه دکور خبرې نورو ته ونه کړي، دپښي خوښدل د بام (چټ) نه راپرېوتل. د دروازي سره جنګېدل، د ورو غونډوسکي په سر لگېدل، د دیوال نه را پرېوتل، دا هر څه دبصری په زړه و، دموږ له کوره به هم که چا ورباندي پيښه وکړه نو بصری به ورته دروغ وېل.

هغه به دجغمي ورځ ته ډېره نه خوشحاليده، عالم خان به ټوله ورځ په کور و او کله دا، او کله ماشومان به يې رتل، په دې جمعه خو دهغي لیور دخپل تېر سره دموږ تپوس ته را روان وو. فرید خان په ښار کې اوسېدو او هم هلته يې يوه ښاري ښځه کړې وه، صابره دهغه دښځي نوم و اوډېر اوچت تعليم يې هم کړی و، بصری به دشاخوباني نه دومره نه شرميده لکه چي دصابري نه، هغي به ډېري پوښتي کولي او دبصری سره به د هغي د پوښتنو خواب نه و، دهغي جامي کالي هم ډېر فيښني واوڅېري به يې هم بل شان کولي.

په داسي جمعه به بصری دشاخوباني سره ډېره مرسته کوله، ددريو وارو ورونو تېر به يو ځای دودی خورله، دېرش دوه دېرش کسان به په دسترخوان کښیناستل، د دودی خوړو نه وروسته بصری او شاخوباني لوبني وینځل او صابره دخوابني سره ناسته وه. د لوبو وینځلو نه وروسته بصری غوښتل چي ورو غوندي خان خپل کور کې ورک کړي، خو کله چي دا دخپل کور په لوري روانه شوه نو صابره هم ورپسي را پځي ده، دبصری خوابني اوس دخپلو زامنو سره په خبرو بوخته وه.

کله چي بصری دصابري په کوټه کې یواځي کښي ناسته نو هغي اوس هم سر او مخ په ځادر پټ کړی وو، صابري ورته وويل:

"څه بس دی اوس خو سري نشته مخ اوسر لوڅ کړه" بصری هم له دې خبري وپرېده، خو اوس بله لاره ورسره نه و، دمخ نه يې پلو لري کړو خو تندې يې هماغسي پټ و صابره ورته يوه شپه خیر شوه او بیا يې وويل: "دا په پوزه دي څه چل شوی دي؟" بصری وويل: "هيڅ" صابري دهغي دتندې نه دځادر پلو اوچت کړو او دهغي پرهر يې وکتلو، بیا يې وويل: "عالم خان لکه چي بیا درباندي لاس اوچت کړی دی" بصری له شرمه سترگي ټيټي کړي، هغي غوښتل چي

ځمکه وشلېږي او دا په کې ورکه شي، هېڅ يې ونه ويل، صابره يوه شېبه غلې وه، بيا يې وويل: "ستا دا خاموشي او صبر ددې باعث دی چې سړی دی وهي.... یوه ورځ به دی مړه کړي" دبصرې سترګې له اوښکو ډکې شوی ځه

وکرمه..... عالم خان په وړو خبرو په قهر شي.... زیات وخت زه ملامته یمه..... "همدغه خو غضب دی کته....." صابري دهغي له خولې خبره ونيوله..... ښځه که ملامته وي او کته..... وهل يې ناروا دی، ولې عالم خان چېرې هم غلطې نه کوي... ده چې تیر کال فريد خان موټر له زاړه کمره سره جنگولي و نو چا وهلی و؟"

د صابري دسترګو نه دوه اوښکې نږدې دهغي اننگو ته کډه کوله چې هغې ژر ددواړو لاسونه په گوټو راټینګ کړل اوسترګې يې ومېلې "دا به زما په قسمت کې لیکلې وي... که نه نور وروڼه خو يې ډیر ښه دی" صابري يې واره وويل:

"داځکه چې نور يې ستا په شان ښځې نه لري" دبصرې غرور نور هم خاوري شو، صابري په خپلې خبرې يو څه پښیمانه ښکارېده.... ژر يې بصرې ته ښښه و غوښته او بيا پاڅیده بهر دماشومانو چيغې او شور خوږ ددې الامه وه چې فريد ښار ته دتللو لپاره به کوڅې ته راوتلی وي، بصرې هغې ته منت وکړو چې خواښې يا فريد ته دي څه ونه وايي ځکه چې عالم خان خبرېږي نو لا په قهر شي، صابري ورسره لوظ وکړو خو بيا يې ورته نصيحتونه وکړل، چې دعالم خان لاس دي ووښی، ځکه هغه ورته ځپېره ورکوي نو بصرې خو دي هم يو شی ورباندې وغورځوي، بصرې پېکه خندا وکړه او ويې ويل:

"ښځه کله سړی وهلی شي" صابري ددواړو په درشل کې ودرېده او په غلې غږ يې هغې ته وويل: "فريد خان زما سره په زړه خبرې نه شي کولی، يوځل مي دابو په گيلاس وپښتی او ورته مي ويلي و چې که بل ځل يې راباندې لاس اوچت کړو نو زه به کوڅې ته ووځم، ښه ده چې کورمالت مي ننډاره وکړي، بس هغه ورځ وه او نن ورځ زما نږدې چې د نښې گيلاس وويني رانه يې ليري کړي، په دې خبره بصرې ته هم خندا ورغله، دواړه په خندا دخواښې کورته رواني شوی، په هغه شېبه بصرې دخوب نه وړاندې تر ډېره وخته ځان سره چرت وهلو، په غوږ کې يې دصابري خبرو انگازې کولې.

څوورځي واورېدې دبصرې خواښې د علاج په پلمه څوورځو لپاره ښار ته د فريد خان کورته ولاړه، بصرې او شاخوباني به ددوې پر وخت په ازاده خبرې کولې. ددوی دڅېرو موضوع به ډېرې دصابري خبرې وي، دواړو ارمان چې دتعليم له برکته دصابري ژوند ددوی نه بهتره و، بيا به يې دهغي نښې گيلاس خبره راياده کړه او ويه يې خاندل، بصرې يو سور اسويلی وکړو او ويې ويل: "زه په تاسو ټولو کې دبڅته يم چې د سړي نه راته بلا جوړه شوې ده" شاخوباني ورته وويل: "يوآخي ستا لپاره..... کتل دي نه چې تېره ورځ يې د صابري سره په څومره ورين تندي خبرې کولې" بصرې شېبه غلې وه، دا خبره رښتيا وه چې عالم خان دګور نه بهر يو بل مخ لاره خوش خلقه با اخلاقه.... خپلې مور سره به يې دټولې دنيا ټوکې کولې د بصرې د مور پلار او د وروڼو خویندو به يې ډیر عزت کاو... شاخوباني ته يې وويل: "اېر مي ارمان شي چې عالم خان دی راسره په نرمه ژبه خبرې وکړي، که نور نه چې وهل ونکړي، خو نه پوهېږم چې څه وکړم که چيرته نه نصير تاويز پيدا کيدو نو عالم خان ته به مي راوړی وای" شاخوباني ژر دهغي په خوله لاس کېښودو "پام کوه چې دتاويز خبره ونکړي.... دبصرې مشر ليور اسلامي دي او دتاويزونو، زيارتونو ته تګ ددوی په کور کې رواج نه لاره.

دبصرې خواښې په ښار کې ناروغه شوې وه او عالم خان دمور پوښتنې ته تللی و، دښې ناوخته چې کور ته را ورسېدو نو بصرې ورته په انتظار ناسته وه ددوی کلې دښارنه دوه درې ساعته

دموټر لاره لرله اوس سرک هم پوڅ شوی وو او دښار نه ډېرې لارې اوموټرې تر ناوخته کلي ته راتلل.

بصری نه وه خبره چې عالم خان به ډوډۍ خوړلې وي که نه خوبیا هم هر شی یې ورته ژر-ژر په دسترخوان کېښودو، اوس خوبې د ډوډۍ توده ساتلو لپاره دښار نه دپلاستیکو یو ترموز ډوله ډبه راغوښتې وه چې تر دوو دریو ساعتو به په کې هر څه تاوده وو. نن دهغې زړه ارامه و چې عالم خان به ورته څه نه وایي، خو عالم خان لومړی دسترخوان او بیا بصری ته وکتل او وېي ويل: "لږه بې عقله ښځه یې کنه" د بصری زړه یو درز وکړ عالم خان دڅپلو سره په کټ غزیدلی و.

بصری ورنږدۍ شوه او په وېره یې ترې وپوښتل "خیر خو دی.... مور څنگه وه.... عالم خان ورته په خیر وکتل" مور مې ښه ده زما سر مه خوره" بصری په خان کې یوه څه نور جرات پیدا کړو او وېي ويل "ښه نو ولې په قهر یې ډوډۍ تیاره او گرمه ده" عالم خان راپاڅېدو دماشومانو کټونو ته یې وکتل.... ټول ویده و.... دی له کوټې ووتلو نو بصری حیرانه پاتې شوه څه وکړي نور کله چې به عالم خان ډوډۍ نه خوره نو دی ته به یې وویل چې نه یې خورمه خو نن یې عجیبه چلن کاوو، هغه عالم خان پسې بهر را ووتله دغولې به بل سر کې یوه وره کوټه جوړه وه چې ماشومانو به په کې خپل کتابونه او ښوونځي شیان ایښودل، یو گوب کې کټ هم واو چې کله به عالم خان دبصری سره ډېرې ناندري ووهلي نو هلته به ویده شو.

عالم خان دکوټې دروازه خلاصه کړه او دننه و لاړو، بصری پوهه شوه چې دی به هم هلته شپه تېروي، نږدې وه چې عالم خان ددې کوټې دروازه دننه بنده کړی وای چې بصری خان په زوره کوټه کې دننه کړو او دروازه یې وترله، عالم خان یو څه حیرانه شو، خو بیا یې خپلې څپلې وپستلې او په کټ و غزېدو، بصری ورته وویل: "طبیعت خو دې سم دی کنه.... ډوډۍ دې ونه خوره؟" "څه ډوډۍ ډوډۍ لگیا یې" عالم خان په لوړ غږ وویل: "نه یې خورم نه یې خورم، کوم پلاوونه کبابونه دی راته پخ کړي دي چې ته به پرې ستړی شوي یې."

دبصری دغوږونو نه یوه لمبه ووتله، هغې هم په لوړ غږ عالم خان ته وویل: "خوله دې ماتېده چې دا خبره دې څو شېبې وړاندې راته کړې وای. عالم خان دډېرې حیرانتیا نه په خپل ځای اوچت کېښاستو، دا بصری خو بل شان وه، دې بصری خو قهر هم کولی شو، غږ یې څنگه لوړ کړو، دعالم خان گوتو کې خاربښت پیدا شو، هغه خپلې څپلې ته لاس کړو خو یو درز وشو او دهغه په سر یو دروند شی ولگیدو، عالم خان لا ځان پوهولو چې دا به څه شی وي، چې بل درز وشو او یو بل شی دهغه په پوزه ولگیدو، دکوم ماشوم دواړه بوتان دهغه په غیږ کې پراته وو، او ده سر په دواړو لاسونو کې نیولې و، په سترگو یې تیاره وه او لږه شیبه وروسته چې ده سر راپورته کړو نو بصری یې ولیده چې په لاس کې یې دشیښې کیلاس نیولې و، دعالم خان په خوله یوه غټه ښکښله راغله خو په "وای" بدله شوه ځکه دشیښې کیلاس دده په لوري راووتو او عالم خان چې دخپل مخ دحفاظت لپاره لاسونه مخ ته نیولې وو دده لاس یې ټپي کړو.

عالم خان ته په خپل ټول وجود کې د درد څړپکې احساس شوی، دهغه له خولې اوس څړپړوي را وټل، دبصری دخولې څه خبره نه را وټله، بس هغه سخت په قهر وه او که چا ورته ټوپک په لاس کې ورکړی وای نو هم په دې شېبه یې عالم خان وژلو، خو دهغه دتندی او پوزې نه ویني رواني وې.

بصری له کوټې را ووتله او یوه اوږده ساه یې راښکله په هغه شپه عالم خان په پخلنځي کې کورکمان او تیل لټول، او بصری په ارامه ویده وه.

په بل سحر چې ماشومان ښونځیو ته تلل نو پلار یې ولېدو چې په سر یې پټې تړلي وه، دهغه پوزه هم پر سیدلي وه او لاس یې په شری کې تاو کړی و، عالم خان چې له کوره راوتلو نو چرت یې

و هلو چي خلکو ته به څه وايي..... "زه دچت نه راپرېوتم...نه-نه په ختو کې ولوېدم..." ده ته په لومړي ځل احساس وشو چې بصری به څنگه خلکو ته باني جوړې کړي وي دوجود پر هرونو خو جوړ شي دانسان خپل غرور چې ختمېږي څومره لوی عذاب دی.

په پټيو کې يو کروندگر ترې پوښتنه وکړه "خیر خو دی چا سره دې جگړه کړې ده؟" عالم خان ورته په يوه پيکه خدا وويل:

"نه پاره بيگا نموتړ نه کوزېدمه... دروازه مې په مخ ولگیده...پوزه مې وپني شوه خو... خدای فضل وکړو."

اخو بصری شاخوباني ته دشبې کيسه کوله او بيا يې ورته وويل:

"که ښار نه دي لوبني راغوبنل ماته دناشکن (نه ماتېدونکي) گيلاسونو يوسيت راو غواړه هم هاغه چې نه ماتېږي"

سنيما

نازنین خپله طلای رنگه بټوه په ميز کيښوده او د اوچتو پوندو د نازکو پيزارو سره په کټ پرېوته هما په يوه کرسی خان و غورځاوه. په لاس کې نيولی د مريو گلابي سيندلو تنی يې پرانستلی.

پروين لاتروسه د سر نه خپل گلدار خادر هم نه وو لری کړی او د کوټی سره جوخت غسل خانی ته يې منډه کړی وه.

دا دري واړه هم اوس د خپلې نږدې او پخواني ملگری زيبا د واده نه راگرځيږلی وی او د ډاکټرانو د ليلې په يوه کوټه کې وی. دا کوټه د پروين وه هغه د ښار په لوی روغتون کې د ډاکټری ورستی کال (سېناج) پوره کارو چې ورپسې به يې سبق خلاصیده. نازنین او هما د زيبا په واده کې د گډون لپاره د پروين په کوټه کې ايساری وی. دا پلان دوی هغه وخت جوړ کړی وه چې د زيبا د واده کار د ورته رسېدلی وه.

پروين چې د غسل خانی نه راوتله نو يوه شيبه يې نازنین او هما ته وکتل. دواړو سترگی پټی کړی وی او په کوټه کې خاموشی وه. پروين د يوې کرسی نه گدی راوخيستۀ او نازنین يې پری وويشته.

تاسو دواړه دلته د خوب لپاره راغلي يې؟ د نازنین او هما له خولې گډ اوازونه راوتل { سترې يمه دمه کومه؟ } او درې واړو کرس کرس وخنډل. پروين خپل پرونی د سر نه لری کړو او په کرسی يې واچوو نابېره په کوټه کې رنگونه وځلېدل. د هغی په کميس لگيدلی ستاری مخامخ د لوی هنداری د رڼا سره يو ځای شوی او په ټولی کوټی کې يې پرک وپړوک جوړ کړو. نازنین ته موقع په لاس ورغله، "ته دی ته گوره اوس مونږ په رڼا وژنی..."

د درې واړو جينکو خدا په کوټه کې تودوالی پيدا کړو. پروين د يخچال (فريج) نه د يخو اوبو بوتل راويستو او په گيلاسونو کې يې اوبه واړولې. ژمی تير وه او نن ماښام د هوا سوړوالی هم مات شوی وه.

دريو ملگرو د واده ښايسته جامی له خاتونو نه وويستلی، مخونه يې د سرخي پودرو نه پاک کړل او په کټ يو ځای کيښاستی.

نن شپه ددوی د خبرو موضوع يواځی زيبا وه.

هما د طب په کالج کې خپله لومړۍ ورځ په زړه شوه زيبا هم پدې پوهنتون کې د دويم کال محصله وه د پوهنتون دود داسې وه چې د دويم کال جينکو به په نوو راغلو محصلينو او په شيندلی چې دوی په عذاب شۍ. تر يوې اوونۍ به جينکو همدغسې شوخی کوله. په هما او په وشيندل شوی، زيبا دا حمله ورباندې دومره ناڅاپي کړې وه چې هغه وارخطا ډډې ته شوه..... پښه يې وخوځېده او په ازغن تار پریوته. ټولو جينکو چغې کړې. زيبا په لاس کې نيولې د سلورو جگ ورغوڅار کړو او په منډه د هما مرستې ته راغله. دا يې را وچته کړه او په غيږ کې يې ونیوله. د هما لوبڼه په ازغن تار کې ونښته او تر څو چې دوی راخلاصوله ريتايرې ترې بيلې شوې. د هما په ليجو ازغن تار خراشونه جوړ کړي وو. نورې جينکې له ويرې وتښتيدې. د زيبا په غټو غټو سترگو کې اوښکې وې. او په يوه ساه يې له هما بېننې غوښتلې. بيا يې دا کوټې ته بوتله. دوو نورو جينکو ورسره د بستو په را وچتولو مرسته وکړه. زيبا ژر د خپلې المارې نه وچې جامې راويستلې او هما ته يې ورکړې چې جامې بدلې کړي، بيا يې د داروگانو يوه وړوکې صندوق راوړو او د هما په خراشکو يې ملهم کيښودل. يوې جينې ژر ژر د هغې جامې په استرې (اټو) اوچولې. بلې په منډه هغې له چاې راوړې او بيا تر ډيره وخته دوی په خبرو بوختې وې. هما د خپلې سپينې لوبڼې په غم کې وه. هغه له موره وپريده. زيبا ورله تسلي وکړه او خپله نوې سپينه لوبڼه يې د هغې په سر واچوله. زيبا هم له هغې ورځې ددې ملگرې شوې وه.

نازنين په هاسټل (ليليه) کې هغه وخت داخله شوه چې د دې ټولې کوټې نيول شوی وې. د طب ددې پوهنتون په ليليه کې دوه ډوله کوټې وې. يو هغه چې د څلورو جينکو لپاره وې، دويم هغه چې دوه دوه به په کې اوسېدی. د ليلیې د مشرې د کور سره جوختې څلور داسې کوټې وې چې په هغوی کې به د هر ټولگي استاذې جينکې ووسېدی. دوی به د مشرې او د نورو جينکو تر منځ اړيکې ساتلې او ددوی ستونزې به يې لري کولې. نازنين ته هغه ورځ را په ياده شوه چې ددې څلورو جينکو کوټې ته خپل سامان پورې نو هلته د وړاندې نه بڼې المارې، ميز او کتونه نورو اخيستې وو. د نازنين په نصيب کې شلیدلې کټ او داسې المارې راغله چې يوه دروازه يې نه بندیده. د دوی د ټولگي استاذه تر اوسه نه وه ټاکل شوې نو ځکه ددې د زيبا سره وليدل. هغې ژر يوه خاله را وبلله او د ليلیې گودام ته يې د ځان سره بوتله. هلته نه يې نازنين ته يو ښه نوی کټ ورواستولو او په بله ورځ يې د المارې د دروازې جوړولو لپاره يو ترکان، هم را وغوښتو. نازنين هم له دې ورځې د زيبا مريده شوه. او بيا به تل د خپلو ورو ورو ستونزو لپاره زيبا ته ورته. پروين ته هغه ورځ په زړه شوه چې په لومړۍ ځل د زيبا کوټې ته ورغله. د ليلیې ډيري جينکې د اختر لپاره کورونو ته تللي وې. پروين پخپله کوټه کې يواځې ژړل چې زيبا ورباندې را پېښه شوه. بيا يې دا خپلې کوټې ته بوتله هغه کوټه چې په ټولې ليليه کې د جينکو لپاره د يوې ښکلې دنيا په شان وه. پروين په لومړۍ ځل وليده. په سپينو ديوالونو د چټ سره نږدې زيبا پخپل لاس په رنگ د ښايسته گلونو حاشیې جوړې کړې وې. په کرکې او دروازې يې اسماني رنگ پردې وې چې ورباندې د گلابو واړه واړه گلونه گڼدلي وو. هم دغه گلونه د ديوال په حاشیو هم وو. د کوټې ټول فرش په سره قالينه (غالي) پټ وه. په کرسيو ايښې نرمې گدۍ هم دغسې وې. پدې ميز د بلو رو په يوه پيالې کې منۍ او مالټې ايښې وې. د کوټې په بل گوټ کې د شيشې په وړۍ المارې کې جينې لوبڼې او ورسره وړوکې پخچال وو چې ورباندې د تازه گلونو گېډې ايښې وې.

د زيبا کټ هم ريښتا چي څير کټ وو. ددی پوښ تک سپين وو او ورباندي هماغسی سور رنگ واره گلونه گندلي وو. پدی لويه جالي خريده د کټ سره جوخت په يو وړوکی ميز د بجلي (بريښنا) لمپ وو او ددی په بيخ کي گری هم جوړه وه. د سبق په ميز کتابونه په ترتيب ايښي وو. په يو شی هم دورو يا د گرد نښه قدری هم نه وه. پروين په هغه ورځ د زيبا د سليقي نه خبره شوه. هغی اوریدلی و چي د زيبا بڼايسته شيان خوښيدل خو د هغی کوټه د هغی د خپل وجود په شان ډيره بڼکلا لرله. هر چا به هڅ و هلو چي د زيبا په کوم بڼکلی سړی ته وديږی، او نن دا دری واره ملگری د زيبا واده ته تللی وی. ددی د واده شاه خلمی نه و خوښ شوی د عمر نه ډير ښکاريږي. رنگ يي هم ډير ښه نه وو خو په دوبي کي يي د کروړونو ډالرو تجارت لرلو او د کال شپږ مياشتي به په امريکا او اروپا کي گرځيدو.

هما، پروين او نازنين د زيبا د سترگو ملال احساس کړی وو خو نورو ميلمنو ته د هغی د طلايي کار قيمتی جوړه او د لکو نو روپو گاني حيرانوونکي وی. دا چي زيبا به خوشاله ژوند تير کړی او که نه دری وارو ملگرو خپله خپله نظريه لرله. نازنين وويل چي زيبا به ټول عمر ماتم کوی هغه ډيره حسن پرسته ده هما دا خبره در کره پدی چي زيبا د حالاتو سره سم ژوند کولی شو او پخپله به د خوشالي لاری پيدا کړی.

دواړو خپل خپل دلايل ويل خو پروين غلی ناسته وه. اخر چي دوی ستړی شوی نو هما ورته وويل پروين جاني ته خو هم څه ووايه کنه..... زيبا به خوشحاله ژوند وکړی که نه؟

پروين د شا پر تخته پرته وه او د چټ پکی ته يي کتل. هغی وويل "زيبا اوس زمونږ د ژوند نه وتلی ده... کال دوه کاله وروسته به مونږ هم د يو بل نه بيلي شو. د سبق ژوند د يو ډير ښه فلم په شان وی ماته داسي ښکاري لکه چي مونږ فلم ليدو. زيبا ددی فلم يو مرکزي کردار وو. د هغی واده ووشو فلم ختم شو." هما او نازنين د پروين د خبری په خواب کي هيڅ وونه ويلي. دوی هم هغلته..... گوښی مو بخی ودی وی.

پروين خپلی عينيکی لری کړی اليم يي بند کړو او خپلی لمسی ته يي وويل دا زما ملگری وی. خو اوس نه يم خبره چي څه شوی. زمونږ د ژوند هر پر او يوه سينما وه خو د سبق د دوری سينما تر ټولو ښه وه.

پوښتنه

ما نه دخپلي لور سترگي نه هيږيزي، کله چي زما له کوره وتله يوه اوښکه يي هم تويه نه کړه، په موټر کي دکښناسو پر وخت يي يو واري بيا زما په لوري سر واړوو، په شونډو يي نری موسکا وه خو په سترگو کي يي دومره پوښتنی وی چي زما زړه يي په موټي کي ونيولو، موټر يي روان شو نو ماته خپل وجود ډير دروند معلوم شو هم هاغسی لکه چي زما دمور او پلار دجنازي پروخت وو.

اوس هم په دی تورتم کي چي کله کله دخلکو څيري را يادوم نو دلور سترگي مي لکه دډيو ي را ښکاره شي، څومره په ارمان زما کورته راغلی وه، دهغي نه وړاندي په وروستي ځل مي د دوو کالو په غير کي نيولي وه.

په هغه ورځ اختر و، مور ورله دشنو وړېښمو ښايسته کميس گڼېلې و، دا دنورو ماشومانو سره زما د ورور کره راغلي وه، هغه وخت هم ما دا د دوو کالو وروسته ليدلې وه، خو ما په هغه ټولو ماشومانو کې دا وپيژندله، دهغې سترگې زما سترگې وې، هغې زه نه پيژندله او چې غيږ کې مې راواخيسته نو ماته يې حيران-حيران کتل، ما ښکل کره نو مخ يې ژر په خپل لاس پاک کړو. ښايي زما ډيريرې وپيښته ددې د مخ ګلابي څرمنې لپاره نا اشنا لمس وو، ما هغې ته خواږه په لاس کې ورکړل نو دا هغې ته خيږ شوه.

څومره دپېخته پلار ووم د هغې د مور سره مې ژوند ونه کړی شو، هغه زما نه وه خوښه مور او پلار راته خوښه کړې وه.... او تر څو چې ما دهغې تصوير ليدو او مور ته مې ويل چې زه يې نه کوم نو ددواړو کورنيو ترمنځ د واده خبرې خلاصې شوې وې. مشر ورور مې ټوپک را واخيستو او راته يې وويل لومړی په ما ډز وکړه او بيا دواړه نه انکار وکړه ځکه زه په دې کلي کې بيا کوز گوری نشم گرځيدی. زما واده... زما دښځې لږوند ډيربادی پيل و، ما خپل ډېر کوبښ وکړو چې هغې سره يوځای و اوسم خو په هره خبره به راته قهر راتلو، دهغې يوه ادا، يو کار، يوه خبره مې نه خوښيده، کله-کله به راته داسې احساس پيدا شو چې زه دخپل دسر دښمن سره په يو کور کې ناست يم. عجيبه ورځې شپې وې، ما زيات وخت په ښار کې تيراوه کاروبار مې هم هلته و. هغه به مې کوله چې نورو ښارونو ته په خپله ولاړشم چې کور نه ليري يم زه په مسافري کې خوشحاله اوم، کال تير شو او زه په کراچي کې خيږ شوم چې لور مې شوی ده، ما يو څو دماشومانو شيان واخيستل او کور ته مې ورواستول. زما لپاره اوس کلي بې مانا ځای و په تيره چې کله په کراچي کې مې دکاروبار يو شريک راته خپله خور په نکاح کړه.

زما لور ددو مياشتو وه چې زه کلي ته ولاړم، لور مې په غيږ کې ونيوله نو مينه مې ورباندې ماته شوه، خو دهغې مور ته مې چې کله کتل نو کرکه مې هم هاعسې په زړه کې وه، هغې رانه دښې پوښتنه وکړه، "چا راته ويلي چې تا په کراچي کې بله ښځه کرېده؟" زه خبرووم چې زما دبل واده خبره به پټه نه پاتې کيږي خو ما غوښتل چې لومړی خپله کورنۍ دې ته آماده کړم چې زما دويم واده وزغمي، ځواوس چې دې خبره راواچوله نو ما ورته وويل چې دا خبره سمه وه، هغه يوه شيبه هکه پکه په خپل ځای ناسته وه بيا په منډه له کوټې ووتله پاتې شپه ما دخپلې لور او دهغې دمور ژړا يو ځای په حجره کې اوږده، زه په کټ کې ناست اوم اوسوچونه مې کول چې دوی به تر کومې ژاړې.

دهغې او زما دکورنۍ سړو هيڅ ونه وويل، دويم واده څه عيب خو نه دی، زما مور، خوښندو هيچا، هيڅ ونه ويل، خو زه پوهيدم چې زما په ښځې اور بل دی په بله ورځ هغه زمونږ له کوره ووتله اود پلار په کور کښيښاسته.

زه بهر ته کراچي ته ولاړم او بياکال کې يوواري به مې کلي ته پيښه کوله، په لومړي کال مې لور ونه لیده، زما لومړی ښځې هغه ماته نه پرېښوده، دويم کال همدغه داختر ورځ وه، چې لور مې د نورو ماشومانو سره دکلي ميلی ته تللی وه او زما ښځې داسې گومان نه کاووچې زه به د ورور په کور کې خپله لور ووينم، بس چانس ښه وو. ماشومانو په غولۍ کې لوبې کولې، دميلي نه راوړي شيان يې يو بل ته ښودل، څلوبی يې خورلي د ډوډۍ پر وخت يو ماشوم داوبو ډک جام اړولی او دخينو ماشومانو نوي جامې پرې لمدې شوې وې، زما دلور شين کميس هم لوند و، دکور ښځو دماشومانو نه لمدې جامې وپيستلې زما دلور نه يې کميس ليري کړو او هغې ته يې زما د ورېړي وچ کميس په غاړه کړو. بيا دا لامله واره-واره کميسونه او پرتوگونه په تناب ويري کړی شول چې د ژمي په تود لمر کې وچ شي.

زما پنځه لکه چې خبره شوي وه، زه پوه نشوم چې څه وخت زما لور دنورو ماشومانو دډلې او زما دژوند نه ورکه شوه، خو زه چې دورور له کوره وتلم نو هغه وروکي شين کميس مي دکوټ په جيب کې و.

دا کميس تراوسه زما په الماري کې دنورو ډېرو شيانو سره خوندي دی، ددويمې پنځې مي زوی وشو نو په کلي کې مي خويندو خواږه وويشل، ما نه غوښتل چې زما لومړی پنځه ټول عمر زما لپاره سر سپين کړي، هغې ته مي پيغام ورواستو چې که غواړي نو زه به يې ازاده کړم، دطلاق نوم بد دی خو دادی هم بل واده وکړي، په غوښتنه کې زما نه زيات زما دويمه پنځه فعاله وه، خو لومړی پنځی مي هماغه څه وکړل چې زموږنې دټولنې پښتنې پنځې يې کوي، دا چې ځان وژني خو دطلاق پيغور نشي وړی.

بيا دژوند څرخ دومره گرندی وڅرخيدو چې شل کاله واوښتل، زما مور پلار مړه شول دمشري پنځې يو ورور په څه خبره ځان ووژلو دهغې مور هم مړه شوه، زه ځواړي کلي ته ولاړم خو دلور ديند راته ناممکن کار وو، زما وروڼو خويندو هڅه وکړه چې ماشومه دي راته پرېږدي، ما اوس هم هغې ته پيسې ورلېږلي دلور لپاره به مي په اختر او برات کې شيان وراستول، خو نه پوهيدم چې لور مي زه يادولم او که نه.

هغې دکلي د ښونځي سبق خلاص کړو مور دينبار په يو کالج کې داخله کړه، زه ځواړي کالج ته ولاړم چې هغه ووينم، خو دکالج مشري راته اجازه رانه کړه. ماته خدای دوه نور زامن هم راکړل، داسې ښکارېده لکه چې زما په قسمت کې نورې لوني نه وي، زما دويمې پنځې به راپورې خنډل چې خلک زامن غواړي او ته دلوڼو ارمان کوی. په کلي کې به دزېږدي خپلو خپلوانو ودونه کيدل نو ما به خپله کميره چاته ورکړه چې دټولو نجونو تصويرونه دي.

واخلي، خوزما تلور تصوير به چا نشو اخيستی، هغه د مور له خوا ودونو ته هم نشو تللي، زما سزا همدا وه چې دلور مخ ونه وينم، بيا خبر شوم چې زما لور په يو دفتر کې ځان ته کار پيدا کړی و، ما دي دفتر ته څو واري ټيليفون وکړو خو ددې سره مي خبرې ونکړې شوې.

زما زامن اوس لوی دي، يو په پوهنتون کې دی، دوه نور په کالجونو کې سبق وای، زما کاروبار اوس نورو خلکو سمبالوو، ماته دزړه مرض پيدا شوی و او ډاکټرانور راته داوړېدو سفر و نو اجازه نه راغله، دشکري مرض زما دسترگو نظر کم کړی و، مشر ورور مي مړ شو نو په ما دزړه حمله راغله، او په روغتون کې داخل شوم بيا کور ته په راتلو زما دويمې پنځې يوه ميلمسټيا وکړه. ددې ميلمسټيا په دويمه ورځ زه دخپل کور په بړنډه کې ناست اوم چې نوکر خبر راوړ چې يوه جينې ما ليدل غواړي، زه د لويې دروازي پورې ولاړم خيال مي دا وو چې څوک به نوکرې لپاره راغلی وي، هلته زما لور ولاړه وه ما د ليدو سره سم وپيژندله، سترگې يې زما سترگې وې ما په غيږ کې ونيوله نودهغې سترگې ډکې شوې، دننه مي بوتله نو ماماڅخ راته پنځه ولاړه وه، هغه زما دوپټا نه وړاندې پوهه شوې وه او رنگ يې ژېړ تښتيدلی وو.

ماته خپله ناروغي هيزه شوه، خوساعته مي هم دلور سره خبرې کولې، هغه زما دناروغي نه خبره شوې وه زما دژوند دهر پر او نه خبره وه، زما د زامنو نومونه هم ورله ورتلل، زما دويمې پنځې ته يې ادې وويل، هغه دخپل مور دمحالفت سره زما ليدو ته راغلي وه، زه يوڅه خواشينی اوم هغې ته مي په قهر وويل چې ځواني جينکې يواځې نه گرځي، خو هغې راته وويل: "بابا زه په الوتکه کې راغلی يم مشري بېونه مي ستا پټه اخيستی وه، ټيليفون شميره هم راسره وه زما ددفتر يوه ملگري دلته په کراچي کې واده شوې ده، او هغې ماته ويلې و چې که راتلي نو زه به دي دهاوي ميدان نه راوړم" زه دهغې په جرات خوشحاله شوم، دغرمي د بودی نه وروسته موږ په باغ کې کښېناستو او هغې ماته دخپل سبق او ددفتر خبرې وکړې.

زه هيڅ خبر نشوم چې زما زامن څه وختي کورته راغلل، دوی څه وويل... څه يې وکړل زما ټوله توجه خپلې لور ته وه، مازديگر مهال دهغي ملگري ورپسې ټيليفون وکړو، دښې لپاره بېرته تلله او که نه. ما هغه ايساره کړه خو زما دويمه ښځه خوشحاله نه ښکارېده. زه په وښځم چې هغه زما دلور په مخ کې خپله بڼه ويني، خوزما تنده ډېره وه ما غوښتل چې دننږو څوکلونو مينه په خپلې لور وشيندم هغه دومره ونازوم چې ټولې فاصلې ورکې شي.

دښې دېودې نه وروسته هم مونږ خبرې کولې بيا ناوخته هغه دمېلمنو داياسېدو کوټې ته ولاړه او زه چې په خپل کټ پرېوتم نو ښځې مې ژبه پرانيستله، هغې په يوه ساه بې شمېره پوښتنې کولې "دا به څومره ورځې دلته وي؟ په کوم هدف راغلي ده؟ مور به راليرلي وي؟" دومره موده وروسته يې ولي راپرېښوده؟ دا به زما کور خو نه وړانوي؟" خو ما دهغي ديوې پوښتنې ځواب هم نه ورکاوو زما داوړو نه لکه چې يو لوی پيټي ليرې شوی وي، دښې مې په ارامه خوب وکړ.

په دويمه ورځ هم ما دلور سره تيره کړه، دهغي غږ پرما ډيرخوړ لگېدو، غوښتل مې چې ټوله ورځ هم ددې خبرې واورم، دهغي له خولې چې بابا به مې واورېدو نو زړه به مې په ټوپونو شو زما زامنو ماته "ډيډي" ويل، مازديگر زما لور دخپلې ملگري کورته ولاړه چې خپلې جامې کالي او نور شيان راوړي.

هغه چې لاړه نو ښځه راته مخې ته کښېناسته او بيا يې پوښتنې پيل کړې ما ورته په قهر وويل: "زما غوړونه مه خوره هغه زما ليدو ته راغلي ده کار لري... ولاړه به شي دميرې دښمنې ورسره مه کوه" ښځه مې ددې خبرې په اورېدو لا په قهر شوه، راته يې وويل چې زه ډېر کمزوری يم، دا جينې به دهغي کوروراوي اوس په خپله راغلي ده بيا به ورپسې مور هم راشي، ما دهغي دنسلې لپاره ورته ډېر څه وويل خو دې په ژړا پيل کړه. زامن مې دخپلو کوټونه راوتل مونږ ټول يو ځای کښېناستو، او تر ډېره وخته مو خبرې کولې، زامنو مې د مور پلوي کوله وروستۍ خبره دا وه چې زما لور يوه شپه به نوره زمونږ په کور کې کوي بيا چې هر چرته غواړي څي به، ما ښځې ته منت زاری وکړې چې هغه به ولاړه شي داسې تادي ښه نه ده، خودې راته گواښ وکړو چې که يوه بله شپه مې لور راکړه وکړه، نو دا به د زامنو سره له کوره وځي.

ماښام زما لور خوشحاله-خوشحاله راغله يو وړوکی تور صندوق يې ځان پسې را ښکلو، ما نوکر ته اشاره وکړه نو هغه ترې صندوق ونيولو او کور ته يې دننه کړو. مونږ دواړه په پرته کې کښېناستو زما کور سمندر ته نژدې دی او په دې ماښام ډېره ښه هوا چلېده، ډېر نډې دستې سره درامېل دکلونو خپلې دسپينو کلونو نه ډکه وه او دکلونو وړمې دهاو سره يو ځای شوې وې: زما لور دخپلې نه يو څو گلونه وشوکل... يوې يې کرل او بيا راسره کښېناسته راته يې وويل: "بابا ددې کور همدغه ځای ډېر ښکلی دی" زه خبر اوم چې دهغي دا ځای خوښېدو بېرون مونږ دلته څومره خبرې کړې وې نن مو چای او دغرمې ډوډې دلته يو ځای خوړلي وه.

ما دهغي نه پوښتنه وکړه چې په کراچۍ کې څومره وخت پاتې کيده، هغې وويل زما ټکت ديوې اوونۍ لپاره دی خوزه هوارم صبا بېرته ولاړه شم، هغې چې دا خبره وکړه نو زما سترگو ته يې وکتل ما ترېنه سترگې بلې خواته واړولې هغې ته مې هيڅ ونه ويل هغې زما دخبرې انتظار کاوو خو ما ورته هيڅ نشو ويلې، په سينه مې يو لوی کاني پرېوتو، لاس مې اوچت کړو خو هغې د وړاندې نه راته گيلاس نيولی و ما ترېنه يو څو گوټه اوبه وڅښلې. په دې کې يوې خدمتگاري غږ وکړو چې دېودې تياره ده، مونږ دننه ولاړو نو لور مې دټولو سره روغې وکړو، ټول غلي وو: زما دښځې سترگې اوس هم سري ښکارېدې... سره له دې چې هغې مخ لاس وينځلی او سرځي پوږ يې کړی وو.

زه نه پوهېدم چې دهغي سري سترگي به زما لور هم ليدلي وي او كه نه دا زما وهم وو، ښځي مي لكه ډېرون په شان ورسره عادي خبري كولي دخوارو شيان يې ورته وركول، خو پرون اونن كي فرق و يا ښايي ماته په كي فرق ښكارېدو.

د ډوډي نه ورسته مونږ بيا برندي ته راووتلو لور مي جامو بدلولو لپاره خپلي كوټي ته ولاړه نو ښځي راته بيا خپله خبره ياد كړه، ما ورته وويل: "لېږه مه درډېره هغه صبا ته ځي" ښځه مي ددې خبري په اورېدو ارامه شوه، بيا مي چې لور راسره كښيناسته نو هغي ورسره خوږي خوږي خبري پيل كړي، ما دخپلي لور سره سترگي نشوې لگولي نه مي ورته ويلي شول چې صبا ته مه ځه يوه اونۍ ايساره شه، نه مي ورته دتللو ويلي شول، زما ښځي ورته دروغو ستونه كول چې "كاش كه يو څو ورځي نوره ايساره شوي واى" هغي به زر ماته وكتل زما لور دا خبره زما دخولي غوښتله، خوما هيڅ نشو ويلي. زما په خوله يو غټ قلف لگي دلى و، زه نه پوهېدم چې نور مي ورسره څه خبري وكړي، شپه ځنگه تيره شوه.... سحر ځنگه وشو، هغي ځنگه خان ته په الوتكه كي سيټ پيداكړو او هغه كومه كړى وه چې دا زما له كوره ووتله، نه پوهېدم چې غرمه وه كه ماښام، هغي څه ويل او څه نه ويل، ماته تر غاري ووتله اوبيا چې مونږ كي كښيناسته نو يوواري مي سترگي دهغي په سترگو

ولگيدې، هغه ډېره په حوصله مونږ كي كښيناسته په شونډو يې موسكا وه، خو په سترگو كي يې يوه پوښتنه وه.... او زه ددې پوښتنې په خواب پسې تراوسه گرځم، زما دسترگو نظرو لارو زه دنورو محتاج يم، ښځه مي په ورځ كي يو ځلي راسره كښيني، زامن مي كله راته راشي كله نه، زه نه يم خبر چې نن څومېه ورځ ده يو بډا نوكر زما خدمت كوي او هغه مي دننيا له حاله خبروي. خو زه چې خان ته يم دلور سترگي وينم او دهغي دسترگو هغه پوښتنه هم چې "لاره ته ماته ولي نه وايي چې پاتې شه."

پاي.

Pukhto.Net
پښتو